



అక్షరాలకు ప్రాణం... ఆవిష్కరణలకు వేదిక

ఎస్.వీ.ఎస్ 'త్రిలుమినా' విద్యా ప్రదర్శన అద్భుతం!!

యాదగిరిగుట్ట, రోమింగ్ న్యూస్: పుస్తకాల్లోని పాఠాలు ప్రయోగాలుగా మారి ప్రాణం పోసుకుంటే ఎలా ఉంటుందో యాదగిరిగుట్టలోని ఎస్.వీ.ఎస్ (SVN) డిజిటల్ స్కూల్ నిర్వహించిన 'త్రిలుమినా' విద్యా ప్రదర్శన నిరూపించింది. పాఠశాల 30 ఏళ్ల ప్రస్థానాన్ని పురస్కరించుకుని ఏర్పాటు చేసిన ఈ అకడమిక్ ఎక్స్ పో, విద్యార్థుల అసాధారణ మేధస్సుకు, సృజనాత్మకతకు అద్దం పట్టింది. చంద్రయాన్-3 వర్సింగ్ మోడల్స్, మ్యాథ్స్ మ్యూజిక్, పర్యావరణ పరిరక్షణ మరియు డిజిటల్ కరెన్సీ పరిణామాలు వరకు విద్యార్థులు ప్రదర్శించిన తీరు సందర్భులను మంత్రముగ్ధులను చేసింది. భాషా నైపుణ్యాలతో పాటు సంస్కృతి, సంప్రదాయాలను ప్రతిబింబించే కళారూపాలు ఈ వేడుకలో ప్రత్యేక ఆకర్షణగా నిలిచాయి. కేవలం మార్కులకే పరిమితం కాకుండా “చేసి నేర్చుకోవడం” (Learning by Doing) అనే సిద్ధాంతంతో ఫౌండర్ కరస్పాండెంట్ గొట్టిపర్తి భాస్కర్, ప్రిన్సిపాల్ మాధురి ఆధ్వర్యంలో విద్యార్థులు భవిష్యత్ శాస్త్రవేత్తలుగా తమను తాము ఆవిష్కరించుకున్నారు. ఈ ప్రదర్శన ద్వారా పిల్లల్లో కమ్యూనికేషన్ స్కిల్స్, ఆత్మవిశ్వాసం



పెరగడంపై తల్లిదండ్రులు హర్షం వ్యక్తం చేస్తూ, మారుతున్న టెక్నాలజీని విద్యాబోధనకు జోడించి గ్రామీణ విద్యార్థులను ప్రపంచస్థాయికి సిద్ధం చేస్తున్న పాఠశాల కృషిని కొనియాడారు. విద్య, క్రమశిక్షణ మరియు కళల సమేళనంగా సాగిన ఈ 30 ఏళ్ల వసంతోత్సవం విద్యార్థుల సర్వతోముఖాభివృద్ధికి మైలురాయిగా నిలిచింది.



5 జిల్లాల్లో ప్రయోగాత్మకంగా యూరియా యాప్

- యాప్ పనితీరు పట్ల రైతులు సంతృప్తి
- యాప్ ద్వారా 60,510 బస్తాలు కొనుగోలు
- త్వరలో అన్ని జిల్లాల్లో అమలుకు సన్నాహాలు



22మంది మావోయిస్టుల లొంగుబాటు

- లొంగిపోయిన వారిలో ఆరుగురు డివిజనల్ కమిటీ సభ్యులు, ఆరుగురు ఏరియా కమిటీ సభ్యులు

ముందుకెళ్తున్నాం

తెలంగాణకు స్వప్నమైన విజన్ తెలంగాణ రైజింగ్

రోమింగ్ న్యూస్ హైదరాబాద్: ప్రజాప్రభుత్వం ఏర్పడి రెండేళ్లు పూర్తయింది. ఈ రెండేళ్లలో కొన్ని విజయాలు సాధించాం. కొన్ని ప్రణాళికలు రూపొందించుకున్నాం అని సీఎం రేవంత్ రెడ్డి అన్నారు. గతంలో ఎనర్జీ, ఎడ్యుకేషన్, ఇరిగేషన్, హెల్త్ లాంటి వివిధ శాఖలకు సంబంధించి ఒక పాలసీ లేకపోవడంతో కొన్ని సమస్యలు వచ్చాయన్నారు. అందుకే ముఖ్యమైన విభాగాలకు ఒక పాలసీని తీసుకున్నాం. రాష్ట్రానికి ఒక పాలసీ ఉండాలని తెలంగాణ రైజింగ్ -2047 విజన్ దాక్యుమెంట్ ను విడుదల చేశామన్నారు. రాష్ట్రాన్ని క్యూర్, ప్యూర్, రేర్ గా విభజించి అభివృద్ధికి ప్రణాళికలు రూపొందిస్తున్నాం. స్వప్నమైన విధి విధానాలతో మేము ముందుకు వెళుతున్నాం అని సీఎం రేవంత్ రెడ్డి వ్యాఖ్యానించారు. తెలంగాణ ముఖ్యమంత్రి రేవంత్ రెడ్డి అన్ని శాఖల ఉన్నతాధికారులతో మంగళవారం న సీక్రెట్ న మావేళం నిర్వహించారు. ఈ భేటీలో పలు కీలక అంశాలపై చర్చించారు. ఆయా శాఖల్లో పనులు, చేపట్టాల్సిన కార్యక్రమాలపై చర్చించారు. శాఖల మధ్య సమన్వయంపై కీలక సూచనలు చేశారు. ప్రతి సెక్రటరీ వారి వారి శాఖల్లో ఉన్న రెగ్యులర్, ఔట్ సోర్సింగ్,

మిగతా 2 లో



తెలంగాణ రాజకీయాల్లో అధికార కాంగ్రెస్, ప్రతిపక్ష బీఆర్ఎస్ మధ్య మాటల యుద్ధం ముదిరింది. మాజీ ముఖ్యమంత్రి కేసీఆర్ చేసిన వ్యాఖ్యలపై ఉప ముఖ్యమంత్రి భట్టి విక్రమార్కు తీవ్రంగా స్పందించారు. శాసనసభకు వచ్చే డైర్యం లేని వారు, బయట ఉండి అడ్డగోలుగా మాట్లాడటం తగదని ఆయన హెచ్చరించారు.

కేసీఆర్ ధోరణి మార్చుకో

- తోలు వలుస్తామంటే ఎవ్వరూ భయపడరు
- అలాంటి వారికి ప్రజలే బుద్ధి చెబుతారు
- ఘాటుగా స్పందించిన డిప్యూటీ సీఎం భట్టి

2



మాట తూలిన నటుడు శివాజీ

విమర్శలు రావడంతో క్షమాపణలు

.. వివరాలు 3లో



రవాణాశాఖ డిప్యూటీ కమిషనర్ కిషన్ అరెస్ట్

రూ.12కోట్లకు పైగా విలువైన ఆస్తుల గుర్తింపు

.. వివరాలు 3లో



కాసుల కోకాపేట

హెచ్ఎండ్సీ ఖాతాలో మరో వేయికోట్లు

.. వివరాలు 2లో



ఫోన్ ట్యాపింగ్ కేసులో బిగ్ ట్విస్ట్

కేసీఆర్, హరీష్ రావు సైతం నోటీసులు?

హైదరాబాద్, డిసెంబర్ 23: తెలంగాణ రాజకీయాల్లో తీవ్ర సంచలనం సృష్టించిన ఫోన్ ట్యాపింగ్ వ్యవహారంలో మరో కీలక పరిణామం చోటు చేసుకుంది. ఈ వ్యవహారంలో మాజీ సీఎం కేసీఆర్ తో పాటు మాజీ మంత్రి హరీష్ రావుకు నోటీసులు ఇవ్వాలని సీట్ నిర్ణయించింది. ఫోన్ ట్యాపింగ్ ఎవరి కోసం చేశారన్న విషయంపై సీట్ కూపీ లాగుతోంది. కేసు దర్యాప్తులో వేగాన్ని పెంచింది. ఇప్పటికే రివ్యూ కమిటీలోని వారిని సీట్ విచారించింది. ఈ ట్యాపింగ్ వ్యవహారంలో కీలకంగా వ్యవహరించిన ప్రభాకర్ రావు ఎన్ఐబీ చీఫ్గా ఉన్న సమయంలో రివ్యూ కమిటీలో ఉన్న జీవీడి సెక్రటరీ, సీఎస్ఎలు, ఇంటెలిజెన్స్ చీఫ్స్ను సీట్ మరోసారి విచారణకు పిలిచింది. కాగా, రాజకీయ నేతలపైన సీట్ ఫోన్స్ పెట్టింది. అందులో భాగంగా మాజీ సీఎం కేసీఆర్.. హరీష్ రావుకు సీట్ నోటీసులు జారీ చేయనున్నట్లు తెలుస్తోంది. ఈ కేసు విచారణ చేస్తున్న సీట్ ఇప్పటికే మాజీ సీఎస్.. ఇంటెలిజెన్స్ చీఫ్ను నుంచి స్టేట్మెంట్లను రికార్డు చేసింది. ఈ కేసులో కీలకంగా ఉన్న ప్రభాకర్ రావు విచారణ సమయంలో అనేక అంశాలను రాబట్టింది. ప్రభాకర్ రావు పదే పదే మాజీ డీజీపీ మహేందర్ రెడ్డి, మాజీ ఇంటెలిజెన్స్ అధికారి అనిల్ కుమార్ పేర్లను ప్రస్తావన చేసినట్లు తెలుస్తోంది.

అసెంబ్లీ సమావేశాల అనంతరం కీలక పరిణామాలు?

ఒకవేళ, మాజీ సీఎం కేసీఆర్కు సీట్ నోటీసులిస్తే.. రాష్ట్రం రాజకీయం మరింతగా వేడెక్కునుంది. ఈ నెల 29వ తేదీ నుంచి అసెంబ్లీ సమావేశాలు జరగనుండటంతో ఆ తరువాత ఆయనకు నోటీసులు ఇచ్చే ఛాన్స్ ఉంది. ఇప్పటికే సీట్ ఈ కేసులో ముగ్గురు మాజీ ఐఏఎస్లతో పాటు మాజీ ఐపీఎస్ అధికారులను సీట్ సాక్షులుగా విచారించింది. మాజీ సీఎస్ఎలు సోమేశ్ కుమార్, శాంతి కుమారిలను విచారించింది. అలాగే సాధారణ పరిపాలన శాఖ మాజీ పొలిటికల్ సెక్రటరీ రఘునందన్ రావుతో పాటు మాజీ ఇంటెలిజెన్స్ చీఫ్ నవీన్ చంద్ను కూడా విచారించింది. ఎన్ఐబీ ఓఎస్డిగా ప్రభాకర్ రావును నియమించడంపై సీట్ ప్రత్యేక వర్గం కురిపించింది. కాగా, గత ప్రభుత్వంలో ఈ ముగ్గురు ఐఏఎస్, ఐపీఎస్ అధికారులు కీలకంగా వ్యవహరించారు. కాగా, ప్రభుత్వ పెద్దల ఆదేశాలతో ప్రత్యర్థి రాజకీయ నాయకులతో పాటు వ్యాపారవేత్తలు, మీడియా ప్రతినిధుల ఫోన్లను సైతం ప్రభాకర్ రావు ట్యాప్ చేసినట్లు తమ దర్యాప్తులో సీట్ గుర్తించింది. ప్రభాకర్ రావు ఇచ్చిన నెంబర్లను యథావిధిగా హెంం శాఖకు ఈ మాజీ ఐపీఎస్ అధికారులు పంపినట్లు దర్యాప్తులో వెల్లడైంది. అనుబంధ చార్జిషీట్ ఫైల్ చేసేందుకు సీట్ ప్రయత్నాలు చేపట్టింది. మరోవైపు, ఈ ఫోన్ ట్యాపింగ్ కేసులో చార్జిషీట్ దాఖలు చేయాలని ఇప్పటికే ఉన్నతాధికారులను సీట్ చీఫ్, హైదరాబాద్ సీపీ చీఫ్ నజ్జరాన్ ఆదేశించారు.

ముందుకు వెళ్తున్నాం!



మొదటి పేజీ తరువాయి

కాంట్రాక్ట్ ఉద్యోగులకు సంబంధించి పూర్తి వివరాలు జనవరి 26వ తేదీలోగా సీఎస్ఎస్ అందించాలని అధికారులకు ఆదేశాలు జారీ చేశారు. ఔట్ సోర్సింగ్ ఉద్యోగులకు అందాల్సిన జీతాలు, ఈపీఎస్, ఈఎస్ఐ సదుపాయం అందుతున్నాయో లేదో సంబంధిత శాఖల హోచ్మోడీలు వెరిపై చేయాలని సీఎం రేవంత్ రెడ్డి నూచించారు. పక్షియను జనవరి 26వ తేదీలోగా పూర్తి చేయాలని ఆదేశించారు. ప్రభుత్వ కార్యాలయాల అద్దె భవనాల్లో ఉండకూడదని ప్రభుత్వం నిర్ణయం తీసుకుందని స్పష్టం చేశారు. జనవరి 26వ తేదీలోపు అద్దె భవనాల్లో ఉన్న ప్రభుత్వ కార్యాలయాలను వెంటనే ఖాళీ చేసి ప్రభుత్వ భవనాల్లోకి మారాలని సీఎం రేవంత్ రెడ్డి ఆదేశాలు జారీ చేశారు. '

22మంది మావోల లొంగుబాటు



భద్రాచలం, డిసెంబర్ 23: ఆంధ్ర-ఒడిశా సరిహద్దు ప్రాంతం (ఏఓబీ)లో మావోయిస్టు పార్టీకి మరో భారీ ఎదురుదెబ్బ తగిలింది. ఒడిశా రాష్ట్రం మల్కాంగిరి జిల్లాలో 22 మంది మావోయిస్టులు ఒడిశా డిజిపీ ఎదుట లొంగిపోయారు. వరుస ఆపరేషన్లు, భద్రతా బలగాలు ఒత్తిడి నేపథ్యంలో ఈ లొంగుబాటుకు ప్రాధాన్యత సంతరించుకుంది. లొంగిపోయిన వారిలో ఆరుగురు డివిజనల్ కమిటీ సభ్యులు, ఆరుగురు నెలరూ కమిటీ సభ్యులు సహా మొత్తం 15 మంది కీలక మావోయిస్టు సభ్యులు ఉన్నట్లు పోలీసులు తెలిపారు. వీరితో పాటు ఆయుధాలు, పేలుడు సామగ్రిని కూడా పోలీసులకు అప్పగించారు. ఇందులో ఒక ఏకే-47 రైఫిల్, రెండు ఇన్ఫాన్ రైఫిళ్లు, ఒక ఎస్ఎల్ఆర్ రైఫిల్, మూడు 303 రైఫిళ్లు, రెండు సింగిల్ షాట్ రైఫిళ్లు, అలాగే 14 ల్యాండ్మైన్లు ఉన్నాయి. పోలీసుల సమాచారం ప్రకారం.. లొంగిపోయిన ఈ 22 మంది మావోయిస్టులపై మొత్తం రూ.2 కోట్ల 18 లక్షల 25 వేల రివార్డు ఉంది. ఈ లొంగుబాటుతో ఏఓబీ ప్రాంతంలో మావోయిస్టు కార్యకలాపాలకు భారీగా దెబ్బ తగిలిందని అధికారులు పేర్కొన్నారు. కేంద్ర హోంమంత్రి అమిత్ షా మార్చి 2026 నాటికి దేశంలో నక్సలిజాన్ని పూర్తిగా నిర్మూలిస్తామని ప్రకటించిన నేపథ్యంలో.. భద్రతా బలగాలు ఆపరేషన్ కగర్, ఆపరేషన్ కరెగర్ల వంటి ప్రత్యేక దాడులను ముమ్మరం చేశాయి. ఈ ఆపరేషన్లలో పలువురు మావోయిస్టులు ఎన్కౌంటర్లలో హతమవుతుండగా, మరికొందరు పోలీసుల ఎదుట లొంగిపోతున్నారు.

కేసీఆర్ ధోరణి మార్చుకో



ఖమ్మం, డిసెంబర్ 23: తెలంగాణ రాజకీయాల్లో అధికార కాంగ్రెస్, ప్రతిపక్ష బీఆర్ఎస్ మధ్య మాటల యుద్ధం ముదిరింది. మాజీ ముఖ్యమంత్రి కేసీఆర్ చేసిన వ్యాఖ్యలపై ఉప ముఖ్యమంత్రి భట్టి విక్రమార్క తీవ్రంగా స్పందించారు. శాసనసభకు వచ్చే ధైర్యం లేని వారు, బయట ఉండి అడ్డగోలుగా మాట్లాడటం తగదని ఆయన హెచ్చరించారు. ప్రజా ప్రభుత్వంపై భారత రాష్ట్ర సమితి నేతలు విషం కక్కుతున్నారని ఉపముఖ్యమంత్రి భట్టి విక్రమార్క అన్నారు. ఖమ్మం జిల్లా తల్లాడ మండలం పినపాక గ్రామంలో నూతన సబ్స్టేషన్ నిర్మాణానికి ఉపముఖ్యమంత్రి భూమి పూజ చేశారు. ఈ సందర్భంగా ఏర్పాటు చేసిన సభలో ఆయన మాట్లాడుతూ.. ప్రతి పైసా ప్రజల కోసమే ఖర్చు పెడుతున్నామని, ఒక్క రూపాయి కూడా దుర్వినియోగం చేయబోదని వివరించారు. వ్యవసాయానికి ఉచిత విద్యుత్ కోసం ఏడా రూ.12,500 కోట్లు విద్యుత్ శాఖకు ప్రభుత్వం

చెల్లిస్తోందని చెప్పారు. తోలు తీస్తామని బీఆర్ఎస్ నేతల మాదిరిగా దిగజారి మాట్లాడలేమన్నారు. అలాంటి వ్యాఖ్యలు చేసిన వారికి ప్రజలే బుద్ధి చెబుతారన్నారు. రెండేళ్లుగా అసెంబ్లీకి రాని కేసీఆర్.. మీడియా సమావేశంలో ఇష్టరీతిన మాట్లాడుతున్నారని విమర్శించారు. శాసనసభకు రావడానికి కేసీఆర్ భయపడుతున్నారన్నారు. రాష్ట్రంలో ఇటీవల జరిగిన స్థానిక సంస్థల ఎన్నికల ఫలితాలు కాంగ్రెస్ ప్రభుత్వానికి ప్రజలు ఇచ్చిన గొప్ప తీర్పు అని భట్టి విక్రమార్క పేర్కొన్నారు. రాష్ట్రంలోని 85 నియోజకవర్గాల్లో కాంగ్రెస్ భారీ ఆధిక్యతతో ఉంది. గతంలో ఏ రాజకీయ పార్టీని కూడా ప్రజలు ఇంత పెద్ద ఎత్తున ఓవించలేదు. ఇందిరమ్మ రాజ్యం ప్రజల పక్షాన నిలబడటం వల్లే ప్రజలు స్వస్వచ్ఛందంగా మాకు మద్దతు ఇస్తున్నారు అని ఆయన వివరించారు. ముఖ్యంగా 65 శాతం సర్పంచ్ స్థానాలను కాంగ్రెస్ కైవసం చేసుకోవడంపై

5 జిల్లాల్లో ప్రయోగాత్మకంగా యూరియా యాప్

- యాప్ పనితీరు పట్ల రైతులు సంతృప్తి
- రెండురోజుల్లో యాప్ ద్వారా 60,510 బస్తాలు కొనుగోలు
- త్వరలో అన్ని జిల్లాల్లో అమలుకు సన్నాహాలు

హైదరాబాద్, డిసెంబర్ 23 : వ్యవసాయశాఖ ద్వారా ప్రవేశపెట్టిన యూరియా యాప్ 5 జిల్లాల్లో ప్రయోగాత్మకంగా రెండ్రోజుల నుండి పరిశీలించడం జరిగిందని, 5 జిల్లాల్లో దాదాపు లక్ష మందికి పైగా డౌన్ లోడ్ చేసుకోవడం జరిగిందని మంత్రి తుమ్మలనాగేశ్వర రావు తెలిపారు. ఆదిలాబాద్ జిల్లాలో 897, జనగామ జిల్లాలో 5150, మహబూబ్ నగర్ 3741, నల్లగొండ 3618 మరియు పెద్దపల్లి జిల్లాలోని 6289 మొత్తం 19695 మంది రైతులు ఈ యాప్ ద్వారా యూరియా ను తమ సమీప డీలర్ దగ్గర 60,510 యూరియా బస్తాలు బుక్ చేసుకోవడం జరిగిందని తెలిపారు.



అంతేకాకుండా 217 మంది కౌలు రైతులు కూడా 678 యూరియా బస్తాలు ఈ యాప్ ద్వారా బుక్ చేసుకోవడం జరిగిందని, మొదటి రోజు అక్కడక్కడ తలెత్తిన సాంకేతిక సమస్యలను కూడా వెంటనే

పరిష్కరించడం జరిగిందని తెలిపారు. రైతులు కూడా ఈ యాప్ పట్ల సంతృప్తి వ్యక్తం చేశారని, వారికి వారి ఊరిలో ఏ డీలర్ దగ్గర ఎంత స్టాక్ ఉందో తెలుస్తుందని, తద్వారా వారు బుక్ చేసుకొని, వారికి నచ్చిన సమయంలో షాప్ వద్దకు వెళ్లి ఒడిపి చూపించి కొనుగోలు చేసారని తెలిపారు. ఈ రెండు రోజుల్లో యాప్ విజయవంతం కావడంతో, ఈ యాప్ ను మరికొన్ని రోజులు పరిశీలించి రాష్ట్రవ్యాప్తంగా అమలు చేయడానికి సిద్ధం కావాల్సిందిగా అధికారులను మంత్రి తుమ్మల ఆదేశించారు. ఈ రోజు రైతునేస్త్రం కార్యక్రమంలో కూడా రైతులకు యాప్ పై గల సందేహాలను నివృత్తి చేయడం జరిగిందని తెలిపారు. ఈ రబీ సీజన్ కు గాను రాష్ట్రానికి ఇప్పటికే 5.30 లక్షల మెట్రిక్ టన్నుల యూరియా రావడం జరిగిందని, యూరియా వినియోగం అధికంగా ఉండే జనపరి, ఫిబ్రవరి నెలలకు గాను సరిపడ యూరియాను ముందస్తుగానే తెప్పించడానికి రాష్ట్ర ప్రభుత్వం కృషి చేస్తుందని తెలిపారు.

ప్రమాదాల నివారణపై మాక్ డ్రైల్

వరదలు, పారిశ్రామిక ప్రమాదాల నివారణపై దృష్టి

సమన్వయంతో ముందుకు సాగిన వివిధ శాఖలు

హైదరాబాద్, డిసెంబర్ 23 : ప్రభుత్వం, జాతీయ విపత్తు నిర్వహణ ప్రాధికార సంస్థ సహకారంతో, వరదలు, పారిశ్రామిక ప్రమాదాల ప్రతిస్పందన అంశాలపై 22 డిసెంబర్ న తొలిసారిగా రాష్ట్ర స్థాయి మాక్ ఎక్సర్సిజ్ను నిర్వహించింది. ఇటీవలి సంవత్సరాల్లో తెలంగాణ రాష్ట్రంలో అనూహ్యమైన ,వివరణలేని వాతావరణ మార్పులు చోటుచేసుకుంటూ, రాష్ట్రంలోని అనేక ప్రాంతాల్లో అకస్మాత్తుగా భారీ వర్షాలు ,అకస్మిక వరదలు సంభవిస్తున్నాయి. ఆదేవిధంగా, ఇటీవల కాలంలో రాష్ట్రం కొన్ని ప్రధాన పారిశ్రామిక ప్రమాదాలకు కూడా సాక్ష్యంగా నిలిచింది. వరదలకు గురయ్యే ప్రాంతాల ఆధారంగా ఈ మాక్ ఎక్సర్సిజ్ను 12 జిల్లాల్లో ఖమ్మం, వరంగల్, కామారెడ్డి, నిజామాబాద్, మెదక్, మహబూబ్ నగర్, హైదరాబాద్, నూర్యాపేట, భద్రాద్రి కొత్తగూడెం, నిర్మల్, జయశంకర్ భూపాలపల్లి మరియు హనుమకొండలో నిర్వహించారు. ప్రధాన పారిశ్రామిక ప్రాంతాల ఆధారంగా ఈ మాక్ ఎక్సర్సిజ్ను 5 జిల్లాల్లో సంగారెడ్డి, మెదక్-మల్కాజ్గిరి, రంగారెడ్డి, యాదాద్రి భువనగిరి, నల్గొండ అలాగే హైదరాబాద్ లోని రాజీవ్ గాంధీ అంతర్జాతీయ విమానాశ్రయంలో నిర్వహించారు. మాక్ ఎక్సర్సిజ్ల



ప్రధాన లక్ష్యాలు రాష్ట్రం, జిల్లాలు మరియు వివిధ శాఖల సన్నద్ధతను పరీక్షించి మరింత బలోపేతం చేయడం, ఇన్ఫిడెంట్ రెస్పాన్స్ సిస్టమ్స్ను కార్యరూపంలోకి తేవడం, శాఖల మధ్య సమన్వయం మరియు అత్యవసర మద్దతు విధుల ప్రభావాన్ని అంచనా వేయడం, అలాగే జిల్లా కలెక్టర్లు, ఇతర ఏజెన్సీల పాత్రలపై స్పష్టత కల్పించడం జరిగింది. మాక్ ఎక్సర్సిజ్ల వరద ప్రమాద హెచ్చరిక సంకేతాలు అత్యవసర విధానాలపై మెరుగైన అవగాహనను కల్పించాయి. ముందస్తు హెచ్చరిక,సమాచార వ్యవస్థల ప్రభావాన్ని పరీక్షించి లోపాలను గుర్తించారు. శాఖలు,స్పందన బృందాల పాత్రలు, బాధ్యతలు మరింత స్పష్టంగా అవగాహనకు వచ్చి సమన్వయం మెరుగుపడింది. సకాలంలో ప్రజలను తరలించడం, సురక్షిత తరలింపు మార్గాలు, ఆశ్రయాలను గుర్తించడం ఎంత ముఖ్యమో ఈ వ్యాయామాలు హైలైట్ చేశాయి. అత్యవసర స్పందన

బృందాలు, పరికరాలు, రక్షణ వనరుల సన్నద్ధతను అంచనా వేశారు. శాఖల మధ్య మెరుగైన సమన్వయం అవసరమని, వరదల సమయంలో ప్రజల అవగాహన మరియు సహకారం ఎంత ముఖ్యమో స్పష్టం అయింది. మానవ వనరులు, పరికరాలు మరియు లాజిస్టిక్స్లో ఉన్న లోపాలను గుర్తించి, మెరుగుదల ప్రణాళికలకు దోహదపడింది. సన్నద్ధత కొనసాగించడానికి క్రమం తప్పని శిక్షణలు మరియు మాక్ డ్రిల్లల అవసరాన్ని పునరుద్ఘాటించింది. వాస్తవ వరద పరిస్థితులను ఎదుర్కొనేందుకు స్పందన బృందాలు మరియు సంబంధిత వర్గాల్లో అత్యవీక్యాస్నాన్ని పెంచింది. పారిశ్రామిక ప్రమాదాల మాక్ ఎక్సర్సిజ్ల నుంచి కూడా అనేక పాఠాలు నేర్చుకున్నారు. ముఖ్యంగా అగ్నిప్రమాదాలు మరియు రసాయన ఘటనల సమయంలో సమీప పరిశ్రమల మధ్య పరస్పర సహాయం అవసరం, మానవ వనరులు, పరికరాలు మరియు నైపుణ్యాలను పంచుకోవడం ద్వారా స్పందన సమయాన్ని, స్పృహను తగ్గించవచ్చని గుర్తించారు. అగ్నిమాపక శాఖ, పోలీస్ మరియు వైద్య సేవల వంటి బాహ్య ఏజెన్సీలతో మెరుగైన సమన్వయం అవసరమని హైలైట్ చేశారు. శిక్షణ, మానవ వనరులు మరియు అత్యవసర వనరుల్లో ఉన్న లోపాలను గుర్తించారు. మాక్ ఎక్సర్సిజ్ల తెలంగాణ అగ్నిమాపక, విపత్తు స్పందన, అత్యవసర మరియు పౌర రక్షణ శాఖ డైరెక్టర్ జనరల్ విక్రమ్ సింగ్ మన్ పర్యవేక్షణలో, ఖీడ్ కన్స్ట్రలెంట్ మేజర్ జనరల్ సుధీర్ బహల్ మార్గదర్శకత్వంలో, వివిధ రాష్ట్ర, కేంద్ర ప్రభుత్వ శాఖలు, జిల్లా కలెక్టర్లు, అన్ని లైన్ డిపార్ట్మెంట్లు, వాలంటీర్లు ,ఇతర ఏజెన్సీలు పాల్గొన్నాయి.

కాంగ్రెస్ విజయోత్సవ ర్యాలీలో విషాదం

సర్పంచ్ కారు కిందపడి బాలిక మృతి

ఆస్పత్రి వద్ద బంధువుల ఆందోళన

వికారాబాద్, డిసెంబర్ 23: వికారాబాద్ జిల్లాలో కాంగ్రెస్ సర్పంచ్ విజయోత్సవ ర్యాలీలో విషాదం నెలకొంది. పోహారు మండలం రాకంపర్ల గ్రామంలో కాంగ్రెస్ సర్పంచ్ కమ్లాబాయ్ నిర్వహించిన ర్యాలీలో ఏడేళ్ల

చిన్నారుపై నుంచి కారు వెళ్లింది. ఈ ఘటనలో తీవ్రంగా గాయపడిన బాలిక దుర్మరణం చెందింది. వివరాల్లోకి వెళ్తే.. సర్పంచ్ ప్రమాణస్వీకరం సోమవారం పూర్తి కావడంతో రాకంపర్ల గ్రామంలో కాంగ్రెస్ సర్పంచ్ కమ్లాబాయ్ విజయోత్సవ ర్యాలీ నిర్వహించారు. పర్యవసే లేకున్నా డిజిటల్ ర్యాలీ ఏర్పాటు చేశారు. ఆ ర్యాలీని చూస్తున్న సమయంలోనే ఏడేళ్ల చిన్నారు కుర్రా సౌజన్యపై నుంచి సర్పంచ్ కారు వెళ్లింది. కారు నక్రాల కింద నల్గిరి తీవ్ర గాయాలు కావడంతో బాలికను మంటాహూటిన పరిగి ప్రభుత్వ ఆస్పత్రికి తరలించారు. కానీ ఆస్పత్రిలో చికిత్స పొందుతూ చిన్నారు ప్రాణాలు కోల్పోయింది. బాలిక మృతితో గ్రామంలో తీవ్ర ఉద్రిక్త నెలకొంది. ర్యాలీలో సర్పంచ్ కారు కింద పడటంతోనే తన కూతురు

మరణించిందని బాలిక తండ్రి, గ్రామస్థులు ఆరోపించారు. కానీ బాలిక కారు కింద పడలేదని సర్పంచ్ భర్త పెంటయ్య వాదించారు. దీంతో ఆస్పత్రి బాధిత కుటుంబసభ్యులు, కాంగ్రెస్ కార్యకర్తలకు మధ్య వాగ్వాదం చోటు చేసుకుంది. పరిస్థితి ఉద్రిక్తంగా మారడంతో అక్కడకు వచ్చిన పోలీసులు ఇరువర్గాలను సమదాయించి పంపించేశారు. ఈ ఘటనపై కేసు సమోదా చేసుకుని దర్యాప్తు చేపట్టారు.



ఎస్వీఎస్ విద్యా ప్రదర్శన మేధస్సుకు ప్రతిబింబం!

పాఠాలకు ప్రాణం

పోసిలా ఎస్.వీ.ఎస్ విద్యాప్రదర్శన

సృజనాత్మకతకు అద్దం పట్టిన విద్యా ప్రదర్శన

ఆకట్టుకున్న వండర్ కిడ్స్

తమ తమ పిల్లల క్రియేటివిటీని

చూసి మురిసిపోయిన తల్లిదండ్రులు

అకాడమిక్ ఎక్స్ వల్ల కమ్యూనికేషన్ స్కిల్స్

పెరుగుతాయని తల్లిదండ్రుల ఆనందం

ఎస్.వీ. ఎస్ విద్యా ప్రదర్శన విజయవంతం

యాదగిరిగుట్ట, రామింగ్ స్కూల్స్: పుస్తకాల్లోని పాఠాలకు ప్రాణం పోస్తే ఎలా ఉంటుందో... యాదగిరిగుట్టలోని ఎస్వీఎస్ (SVN) డిజిటల్ స్కూల్ నిర్వహించిన 'త్రిలుమినా' (TRILUMINA) విద్యా ప్రదర్శన అలా నిలిచింది. పాఠశాల 30 ఏళ్ల ప్రస్థానాన్ని పురస్కరించుకుని ఏర్పాటు చేసిన ఈ అకాడమిక్ ఎగ్జిబిషన్, విద్యార్థుల సృజనాత్మకతకు అద్దం పట్టింది. భాషా నైపుణ్యాల నుంచి అంతరిక్ష పరిశోధన వరకు, గణిత చిక్కుముడుల నుంచి సామాజిక అంశాల వరకు విద్యార్థులు ప్రదర్శించిన తీరు సందర్భులను కట్టిపడేసింది.

ఎస్వీఎస్ డిజిటల్ స్కూల్ 30 ఏళ్ల వేడుకల్లో భాగంగా నిర్వహించిన ఈ విద్యా ప్రదర్శన అద్భుతంగా జరిగింది. సైన్స్ మోడల్స్ నుండి భాషా ప్రాజెక్టుల వరకు విద్యార్థులు తమ మేధస్సుతో అందరినీ ఆశ్చర్యపరిచారు. భవిష్యత్తు శాస్త్రవేత్తలు ఇక్కడే తయారవుతున్నారన్న భావన కలిగించారు. పిల్లల ఆత్మవిశ్వాసం, వారి వివరణాత్మక తీరు చూస్తుంటే గర్వంగా ఉంది. ఎస్వీఎస్ వండర్ కిడ్స్ 30 ఏళ్ల ప్రస్థానంలో ఇదొక మైలురాయి. SVN యాజమాన్యం మరియు ఉపాధ్యాయులకు ప్రదర్శన నిర్వహించిన తీరుకు పేరెంట్స్ కృతజ్ఞతలు తెలిపారు. యాదగిరిగుట్టలోని ఎస్-వీఎస్ డిజిటల్ స్కూల్ 30 ఏళ్ల వసంతోత్సవాల సందర్భంగా నిర్వహించిన త్రిలుమినా (TRILUMINA) విద్యా ప్రదర్శన, విద్యార్థుల సృజనాత్మకతకు మరియు పాఠశాల విద్యా ప్రమాణాలకు అద్దం పట్టింది. ఫౌండర్ కరస్పాండెంట్ గొట్టిపర్తి భాస్కర్ అసాధారణ కృషి, ముందుచూపుతో ఈ సంస్థ అద్భుత విజయాలను అందుకుంటూ, ప్రయోగాత్మక అభ్యాసంలో (Practical Learning) మేటిగా నిలుస్తోంది.

వివిధ సభ్యులలో విద్యార్థులు ప్రదర్శించిన నైపుణ్యాల సమగ్ర సమాచారం

- గణిత విభాగం: తార్కిక ఆలోచనలకు వేదిక గణితం అంటే కేవలం అంకెలు కాదని, అది ఒక జీవన విధానమని విద్యార్థులు నిరూపించారు. జామెట్రి & ట్రిగ్నోమెట్రి పార్ట్: రేఖాగణిత ఆకారాలు మరియు త్రికోణమితి విలువలను కళ్ళకు కట్టినట్లు ప్రదర్శించారు. బోడమాస్ (BODMAS): గణిత సమీకరణాలను సరైన క్రమంలో ఎలా సాధించాలో వర్సింగ్ మోడల్స్ ద్వారా వివరించారు. అల్జీబ్రా ఐడెంటిటీస్: బీజగణిత సూత్రాలను గ్రాఫికల్ పద్ధతిలో ప్రదర్శించి సందర్భులను ఆశ్చర్యపరిచారు.
- సైన్స్ విభాగం: నూతన అవిష్కరణల నిలయం భౌతిక మరియు జీవాశాస్త్ర రంగాలలో విద్యార్థులు అద్భుతమైన ప్రయోగాలు చేశారు. ఫిజిక్స్: చంద్రయాన్-3 వర్సింగ్ మోడల్ ప్రధాన ఆకర్షణగా నిలిచింది. న్యూటన్ నియమాలు, నీటి శుద్ధీకరణ ఫ్లాంట్లు మరియు గాలి పీడనం ఆధారంగా పనిచేసే యంత్రాలను ప్రదర్శించారు. బయాలజీ: మానవ శరీర నిర్మాణాన్ని వివరించే 'హార్ట్ పంప్' (రక్త ప్రసరణ), కిడ్నీ డయాలిసిస్ ప్రక్రియ, మరియు నాడీ వ్యవస్థ పనితీరుపై లోతైన అవగాహన కల్పించారు. ప్రకృతి సమతుల్యత కోసం 'నీటి చక్రం' (Water Cycle) సమూహాను ప్రదర్శించారు.
- సాంఘిక శాస్త్రం: సామాజిక చైతన్యం సమాజం పట్ల బాధ్యతను, చరిత్రను ప్రతిబింబించేలా ఈ విభాగం రూపొందించబడింది. ఆర్థిక పరిణామం: వస్తు మార్పిడి పద్ధతి (Barter System) నుండి నేటి ఏటీఎం (ATM) మరియు డిజిటల్ కరెన్సీ వరకు జరిగిన మార్పులను వివరించారు. రాజ్యాంగం: ప్రాథమిక హక్కులు, ప్రజాస్వామ్య విలువలపై అవగాహన కల్పించారు.
- పర్యావరణం: గ్లోబల్ వార్మింగ్ మరియు వాతావరణ మార్పుల వల్ల కలిగిన సమస్యలను వివరిస్తూ జాగ్రత్తలను సూచించారు.
- భాషా విభాగాలు: సంస్కృతి మరియు సంప్రదాయాల కలయిక తెలుగు, హిందీ, ఇంగ్లీష్ భాషల్లో విద్యార్థులు అద్భుతమైన భాషా



గొట్టిపర్తి భాస్కర్ కృషి

పాఠశాల ఫౌండర్ కరస్పాండెంట్ గొట్టిపర్తి భాస్కర్, ప్రిన్సిపాల్ గొట్టిపర్తి మాధురిలు గత 30 ఏళ్లుగా విద్యార్థుల సర్వతోముఖాభివృద్ధి కోసం అసాధారణమైన కృషి చేస్తున్నారు. మారుమూల కాలానికి అనుగుణంగా బెక్కాబజీని విద్యాభోధనలో జోడించి, గ్రామీణ ప్రాంత విద్యార్థులను ప్రపంచస్థాయి పోటీకి సిద్ధం చేయడంలో ఆయన పాత్ర అనిర్వచనీయం.



పరిజ్ఞానాన్ని కనబరిచారు.

తెలుగు: తెలుగు భాషా తియ్యదనాన్ని చాటుతూ.. సంధులు, సమాసాలు, పర్యాయపదాలపై ఆసక్తికరమైన ప్రాజెక్టులు చేశారు. 'పదాల ఆట' ద్వారా భాషను సులభంగా నేర్చుకునే పద్ధతులను చూపారు.

హిందీ: 'మాత్రా చక్ర' వంటి వర్సింగ్ మోడల్స్ ద్వారా వ్యాకరణాన్ని సులభతరం చేశారు. సంజ్ఞా విశేషణ మరియు క్రియల ప్రాధాన్యతను వివరించారు.

ఇంగ్లీష్: పార్ట్స్ ఆఫ్ స్పీచ్ మరియు ప్రిమిజిషన్లు విస్తృతంగా ప్రదర్శించారు. 'ట్రీ ఆఫ్ అడ్వర్బ్స్' మరియు '30 ఇయర్స్ ఆఫ్ ఎస్-వీఎస్' ప్రదర్శనలు ప్రత్యేక ఆకర్షణగా నిలిచాయి.

ఎస్.వీ.ఎస్ - ప్రయోగాలకు పెద్దపీట ఎస్వీఎస్ డిజిటల్ స్కూల్ కేవలం పుస్తక జ్ఞానానికి పరిమితం కాకుండా, "చేసి నేర్చుకోవడం" (Learning by Doing) అనే సిద్ధాంతాన్ని బలంగా నమ్ముతుంది. విద్యార్థుల్లో శాస్త్రీయ దృక్పథాన్ని (Scientific Temper) పెంపొందించడానికి పాఠశాల యాజమాన్యం నిరంతరం కృషి చేస్తోంది.

ముగింపు:

ఈ విద్యా ప్రదర్శన ఎస్వీఎస్ విద్యార్థుల ఆత్మవిశ్వాసాన్ని పెంచడమే కాకుండా, తల్లిదండ్రుల్లో తమ పిల్లల భవిష్యత్తుపై గట్టి భరోసాను నింపింది. విద్య, క్రమశిక్షణ మరియు ప్రయోగాత్మక అభ్యాసంలో ఎస్వీఎస్ అగ్రగామిగా కొనసాగుతోంది.

యాదగిరిగుట్ట ఎస్వీఎస్ డిజిటల్ స్కూల్ 30 ఏళ్ల వసంతోత్సవాల సందర్భంగా నిర్వహించిన 'త్రిలుమినా' (TRILUMINA) విద్యా ప్రదర్శనలో విద్యార్థుల మేధస్సుతో పాటు వారిలోని కళాత్మక



ప్రిన్సిపాల్ గొట్టిపర్తి మాధురి తో విద్యా ప్రదర్శన సూపర్ అంటూ ఆనందం వ్యక్తం చేస్తున్న పేరెంట్స్.



నైపుణ్యం కూడా వెల్లివిరిసింది. ఈ కార్యక్రమంలో విద్యార్థులు ప్రదర్శించిన సాంస్కృతిక ప్రదర్శనలు ఆహూతులను మంత్రముగ్ధులను చేశాయి. ఈ సందర్భంగా పాఠశాల ఫౌండర్ కరస్పాండెంట్ గొట్టిపర్తి భాస్కర్, డైరెక్టర్ గొట్టిపర్తి వృత్తికి లు కళల ప్రాధాన్యత గురించి ప్రసంగిస్తూ కొన్ని కీలక వ్యాఖ్యలు చేశారు.

సాంస్కృతిక ప్రదర్శనలు- కళలకు పట్టాభిషేకం

విద్యా ప్రదర్శనలో భాగంగా ఏర్పాటు చేసిన సాంస్కృతిక వేదికపై విద్యార్థులు తమ ప్రతిభను చాటారు. శాస్త్రీయ నృత్యాలు, జానపద కళారూపాలు మరియు దేశభక్తి గీతాలకు చేసిన సృష్ట్యాలు ప్రత్యేక ఆకర్షణగా నిలిచాయి. కేవలం చదువులోనే కాకుండా, లలిత కళల్లో కూడా తాము మేటి అని విద్యార్థులు నిరూపించారు.

కళల పట్ల విద్యార్థులకు ఉండాలన్న అవగాహనను వివరిస్తూ "విద్య అంటే కేవలం పుస్తకాల్లోని పాఠాలు, మార్కులు మాత్రమే కాదు.. విద్యార్థిలోని సృజనాత్మకతను వెలికితీయడమే నిజమైన విద్య. మన ప్రాచీన సంస్కృతి, కళలు మానవ వికాసానికి పునాదులు. విద్యార్థులు శాస్త్ర సాంకేతిక రంగాల్లో ఎంత ఎదిగినా, మన మూలాలైన కళలను, సంప్రదాయాలను మర్చిపోకూడదని వారు వీరివారిచే. కళలు మనిషికి క్రమశిక్షణను, విశాగ్రతను మరియు సహనాన్ని నేర్పుతాయి. ఒక విద్యార్థి సంపూర్ణ వ్యక్తిగా తీర్చిదిద్దబడాలంటే చదువుతో పాటు సంగీతం, నృత్యం, చిత్రలేఖనం వంటి కళలలో కనీస ప్రవేశం ఉండాలి. ఎస్వీఎస్ డిజిటల్ స్కూల్లో మేము కేవలం 'డిజిటల్ లెర్నింగ్'కే కాకుండా, విద్యార్థుల హృదయాలను వికసినంపజేసే కళలకు కూడా సమాన ప్రాధాన్యతనిస్తున్నాం. రాబోయే తరాలకు మన సంస్కృతిని వారసత్వంగా అందించడమే మా లక్ష్యం అన్నారు.



దమ్ముంటే సహకార ఎన్నికలు నిర్వహించండి

- నామినేటెడ్ పద్ధతిలో భర్తీకి సర్కార్ యత్నం
- ఓటు వేసే సమయమొస్తే రైతులు కర్తృకాల్ని వాతలకు సిద్ధం
- కృష్ణా నదీ జలాలపై మంతులకు జీరో నాలెజ్డ్
- నల్లగొండలో సర్పంచ్లతో సమావేశంలో కేటీఆర్

నల్లగొండ, డిసెంబర్ 23: కాంగ్రెస్ ప్రభుత్వం ఎన్నికల్లో ఇచ్చిన '420' హామీలను అమలు చేయలేక, ప్రజలకు ముఖం చూపించలేక సహకార ఎన్నికల నిర్వహణ నుంచి తప్పించుకుంటోందని కేటీఆర్ ధ్వజమెత్తారు. ఓటమి భయంతోనే కాంగ్రెస్ సర్కారు నామినేటెడ్ పద్ధతిలో 'సహకార' పదవులు నింపుకుంటున్నారని ఎద్దేవా చేశారు. రైతులకు ఓటేసే అవకాశం ఇస్తే కాంగ్రెస్ కు కర్తృకాల్ని వాత పెట్టడం ఖాయమని అన్నారు. జిల్లా పరిషత్, మండల పరిషత్ ఎన్నికలను కూడా ప్రభుత్వం భయంతోనే వాయిదా వేస్తోందని విమర్శించారు. నల్లగొండ జిల్లాలో సర్పంచులు, వార్డు మెంబర్ల నన్నాన కార్యక్రమంలో పాల్గొన్న ఆయన.. కార్యకర్తలకు దిశానిర్దేశంచేస్తూ.. అర్జునుడు చిలుక కన్నును లక్ష్యంగా చేసుకున్నట్లు.. మన దృష్టి కూడా కాంగ్రెస్ ఇచ్చిన 420 హామీల అమలుపైనే ఉందానని కేటీఆర్ సూచించారు. ఎన్ని కేసులు పెట్టినా, జైలుకు పంపినా భయపడేది లేదని, నల్లగొండ, మహబూబ్ నగర్ రైతాంగానికి న్యాయం జరిగే వరకు మన పోరాటం ఆగవద్దని ఆయన పిలుపునిచ్చారు. జిల్లా మంత్రిలకు సాగునీటిపై కనీస అవగాహన లేదని, అబద్ధంతో ప్రజలను మోసం చేస్తున్నారని ఎద్దేవా చేశారు. సాగునీటి ప్రాజెక్టుల విషయంలో కేసీఆర్ లేవ-నెత్తిన ప్రశ్నలకు సమాధానం చెప్పే సత్తా ప్రభుత్వానికి లేదని కేటీఆర్ మండిపడ్డారు. పాలమూరు-రంగారెడ్డి ఎత్తిపోతల పథకాన్ని బీఆర్ఎస్ ప్రభుత్వం 90 శాతం పూర్తిచేస్తే.. మిగిలిన 10 శాతం పనులను కూడా ఈ ప్రభుత్వం పూర్తిచేయలేదని విమర్శించారు. కృష్ణా జలాల్లో తెలంగాణకు అన్యాయం జరుగుతుంటే కేసీఆర్ గర్విస్తున్నారని, ఆయన గర్వనకు సమాధానం చెప్పలేక, ప్రజల దృష్టిని మళ్లించడానికి కేసుల పేరుతో



నిరాధారమైన లీకులు ఇస్తున్నారని కేటీఆర్ మండిపడ్డారు. కాంగ్రెస్ ప్రభుత్వం రైతులకు నిజంగానే మేలుచేసే ఉంటే సహకార సంఘాలకు ఎన్నికలు నిర్వహించేదని, కానీ ఓటమి భయంతో ప్రభుత్వం వెనకడుగు వేస్తోందని విమర్శించారు. ఎన్నికలు పెడితే రైతులు తగిన బుద్ధి చెబుతారనే భయం ముఖ్యమంత్రిలో ఉందని అన్నారు. రాష్ట్రవ్యాప్తంగా వ్యవసాయదారులు, కూలీలు ప్రభుత్వంపై తీవ్ర కోపంతో ఉన్నారని, ఆ ప్రభావం ఇప్పటికే సర్పంచ్ ఎన్నికల ఫలితాల్లో స్పష్టంగా కనిపిస్తోందని చెప్పారు. రైతుబంధు, కౌలు రైతులకు ఆర్థిక సాయం, రైతు కూలీలకు నెలకు వెయ్యి రూపాయల భరోసా వంటి హామీలను ప్రభుత్వం విస్మరించినందున కేటీఆర్ ఆగ్రహం వ్యక్తంచేశారు. ఈ వైఫల్యాల నుంచి ప్రజల దృష్టిని మళ్లించడానికే కేసీఆర్ పై నిరాధారమైన కేసుల లీకులు ఇస్తున్నారని రుద్దుబట్టారు. ముఖ్యమంత్రికి రమ్మంటే, కేసుల గురించి వెనుక నుండి లీకులు ఇవ్వడం మానేసి, నేరుగా కెమెరా ముందుకు రావాలని, ఏ కేసు పెడుతున్నారో చెప్పాలని సవాల్ విసిరారు. హోంమంత్రి కూడా ఆయనే కాబట్టి థైర్స్ గా ముందుకు వచ్చి మాట్లాడాలని, శిఖిండి రాజకీయాలు చేయడం తగదని విమర్శించారు. ఈ కార్యక్రమంలో మాజీ మంత్రి, సూర్యాపేట ఎమ్మెల్యే జగదీష్ రెడ్డి, ఎమ్మెల్యే మంతెన కోటిరెడ్డితోపాటు మాజీ ఎమ్మెల్యేలు గాదరి కిషోర్

కుమార్, భూపాల్ రెడ్డి, రవీంద్ర కుమార్ నాయక్, చిరుమర్తి లింగయ్య, కూసుకుంట ప్రభాకర్ రెడ్డి పాల్గొన్నారు. వీరితోపాటు మాజీ ఎంపీ లింగయ్య యాదవ్, మాజీ ఎమ్మెల్యే కర్నా ప్రభాకర్, నాయకులు చెరుకు సుధాకర్, ఒంటెద్దు నరసింహారెడ్డి, ఇతర ముఖ్య నేతలు ఈ కార్యక్రమంలో పాల్గొని పార్టీ క్రేణుల్లో ఉత్సాహాన్ని నింపారు.

కాంగ్రెస్ వి పక్కా మాఫియా పాలన
తెలంగాణలో సదుస్థితి ప్రజా పాలన కాదు.. పక్కా మాఫియా పాలన అని కేటీఆర్ విమర్శించారు. నాడు ఎన్నికల కోసం కాళేశ్వరం ప్రాజెక్టు మీద బాంబులు వేశారని.. నేడు ఇసుక మాఫియా కోసం ఏకంగా చెక్ డ్యామీల మీద జైలబీన్ స్పీక్స్ తో బాంబులు వేస్తున్నారని మండిపడ్డారు. ప్రపంచ ప్రఖ్యాతిగాంచిన వాటర్ మ్యూన్ రాజేంద్ర సింగ్ ఇది మానవ నిర్మిత విధ్వంసం అని మె-అత్తుకుంటున్నా. ఈ 'చిట్టి నాయుడి' ప్రభుత్వానికి చీమ కుట్టినట్లయినా లేదని అన్నారు. ఇది ప్రభుత్వమా లేక గ్యాంగ్ స్టర్ అడ్డాయా అని నిలదీశారు. ప్రకృతి వైపరీత్యం వల్ల కూలిపోయాయని కట్టుకథలు అల్లిన కాంగ్రెస్ మంత్రులకు రాజేంద్ర సింగ్ రిపోర్ట్ చెంపపెట్టు అని కేటీఆర్ అన్నారు. ఇప్పుడు మీ సమాధానం ఏంటి రేవంత్ రెడ్డి అని ప్రశ్నించారు.

కేసీఆర్ రాకతో సర్కార్ లో వణుకు

హైదరాబాద్, డిసెంబర్ 23: కేసీఆర్ మీడియా ముందుకు వచ్చిన తర్వాత రేవంత్ సర్కార్ డిఫెన్స్ లో పడిందని మాజీ మంత్రి, బీఆర్ఎస్ ఎమ్మెల్యే హరీశ్ రావు అన్నారు. తాను 25 ఏళ్ళుగా రాజకీయాల్లో ఉన్నానని, రాత్రి 9.30 గంటలకు ముఖ్యమంత్రి చిట్ చాట్ పెట్టడం చూడలేదని చెప్పారు. మీడియాతో చిట్ చాట్ లో మాట్లాడిన ఆయన.. అందాల పోటీలు, ఫుట్ బాల్ పోటీలు, గ్లోబల్ సమ్మిట్ లు అన్నం పెడతాయా? అని ప్రశ్నించారు. సీఎం రేవంత్ కు వాస్తవ భయం పట్టుకుందని, అందుకే సచివాలయానికి పోవటం లేదని ఎద్దేవా చేశారు. బీఆర్ఎస్ పార్టీకి చెందిన నాలుగు వేల మంది సర్పంచ్ లుగా గెలిచారని, బీఆర్ఎస్ దెబ్బకు డిసీసీబీలకు ఎన్నికలు పెట్టడం లేదని, కాంగ్రెస్ కార్యకర్తలను నామినేట్ చేయాలని చూస్తున్నారని హరీశ్ రావు విమర్శించారు. రేవంత్ రెడ్డి పోలీసులు లేకుండా ఓయూకు వస్తానని చెప్పారని, కానీ పోలీస్ పహారా మధ్య వచ్చారని అన్నారు. ఇరిగేషన్ పై పీవీటిని స్వాగిస్తున్నా మని, పీవీటిపై అసెంబ్లీలో తమకూ సరిపడా అవకాశం ఇవ్వాలని కోరారు. అసెంబ్లీలో తమ గొంతు నొక్కడం, మైక్ కట్ చేయడం లాంటివి చేయవద్దని అన్నారు. ఎవరి వాదన నిజమో ప్రజలు తెలుస్తారని చెప్పారు. సీపీఐ, ఎంఐఎం, బీజేపీ కంటే తక్కువ సమయం బీఆర్ఎస్ కు ఇస్తున్నారని విమర్శించారు. బీఆర్ఎస్ కు ప్రభుత్వం భయపడుతుందని, అవకాశం ఇస్తే అసెంబ్లీలో కాంగ్రెస్ సర్కార్ బట్టలు విప్పుతామని వ్యాఖ్యానించారు. రాష్ట్ర ప్రభుత్వం దాచిపెట్టిన అన్ని జీవోలను నాలుగు వారాలలోపు బహిర్గతం చేయాలని, పబ్లిక్ డొమైన్ లో ఉంచాలని తెలంగాణ హైకోర్టు ఇచ్చిన తీర్పు సోకాల్డ్ ప్రజా ప్రభుత్వానికి చెంపపెట్టు లాంటిదని



మాజీ మంత్రి హరీశ్ రావు అన్నారు. రేవంత్ రెడ్డి తనది ప్రజా ప్రభుత్వం అని చెప్పుకోవడం కాదని, చీకటి జీవోల మాటున దొంగచాటుగా ఏం చేస్తున్నారో బహిర్గతం చేయాలని ఆయన ఎక్స్ వేదికగా డిమాండ్ చేశారు. ప్రజాపాలన అని చెప్పి అధికారంలోకి వచ్చిన కాంగ్రెస్ జీవోలు దాస్తూ డ్రామాలు చేస్తున్నదని హరీశ్ రావు విమర్శించారు. ఆర్థిక సమాధానం ఆధారంగా బీఆర్ఎస్ పార్టీ సీనియర్ నాయకులు ఎగ్జిక్యూ ట్వివ్ హైకోర్టులో వేసిన పబ్లిక్ ఇంట్రస్ట్ లిటిగేషన్ తో ఆ డ్రామాలు

- అర్ధరాత్రి వరకు మీటింగ్ లు..
- సమాక్షలు
- సీఎం రేవంత్ కు సచివాలయ వాస్తు భయం
- అందుకే సచివాలయానికి రావడం లేదు
- బీఆర్ఎస్ ఎమ్మెల్యే హరీశ్ రావు విమర్శలు

బయటపడబోతున్నాయని అన్నారు. 2023 డిసెంబర్ 7 నుంచి 2025 జనవరి 1 వరకు అంటే మొత్తం 13 నెలల్లో ప్రభుత్వం 19,064 జీవోలు జారీ చేసిందని, వాటిలో కేవలం 3,290 జీవోలు మాత్రమే పబ్లిక్ డొమైన్ లో ఉంచడంలో అంతర్వం ఏమిటని ప్రశ్నించారు. ఒక్క ఏడాదిలో 15,774 జీవోలు అంటే 82 శాతం జీవోలను దాచిపెట్టి ప్రభుత్వం ఏం చేస్తున్నట్టని హరీశ్ రావు నిలదీశారు. 'రేవంత్ రెడ్డి ఇదేనా మీరు చెప్పుకుంటున్న ప్రజా ప్రభుత్వం అని ప్రశ్నించారు.

గడువులోనే మేడారం పనులు

200 ఏండ్లు నిలిచే శాశ్వత నిర్మాణాలు
జనవరి 5లోపు కీలక పనుల పూర్తి లక్ష్యం
మంత్రి పొంగులేటి శ్రీనివాస రెడ్డి స్పష్టం



గడువులోనే మేడారం పనులు పూర్తి చేయాలని మంత్రి పొంగులేటి శ్రీనివాస రెడ్డి స్పష్టం చేశారు.

తద్వయ, డిసెంబర్ 23 : దేశవ్యాప్తంగా కోట్లాది మంది భక్తులు తరలివచ్చే మేడారం మహాజాతరను పురస్కరించుకొని చేపట్టిన అభివృద్ధి పనులన్నీ అనుకున్న సమయానికే పూర్తి చేస్తామని, తాత్కాలిక పనులు కాకుండా 200 ఏండ్లు చెక్కుచెదరకుండా ఉండే శాశ్వత నిర్మాణాలు చేపడుతున్నామని రాష్ట్ర రెవెన్యూ, గృహ నిర్మాణం, సమాచార పౌర సంబంధాల శాఖ మంత్రి పొంగులేటి శ్రీనివాస రెడ్డి స్పష్టం చేశారు. మేడారం జాతర సందర్భంగా మన రాష్ట్రం నుంచే కాకుండా ఇతర రాష్ట్రాల నుంచి లక్షలాది మంది భక్తులు సమృక్త-సారలమ్మలను దర్శించుకొని మొక్కులు తీర్చుకుంటున్నారని తెలిపారు. భక్తులకు ఎలాంటి ఆసౌకర్యం కలగకుండా ప్రభుత్వం అన్ని ఏర్పాట్లు చేస్తోందని అన్నారు. మంగళవారం వంత్రి ధనుసరి అనసూయ సీతక్క, ముఖ్యమంత్రి సలహాదారులు వేం నోండర్ రెడ్డి, మహబూబాబాద్ పార్లమెంట్ సభ్యులు పోరక బలరాం నాయక్, జిల్లా కలెక్టర్ దివాకర్ డి.ఎస్., జిల్లా పోలీస్ అధికారి సుధీర్ రామనాథ్ కేకన్, బిడిఎ ప్రాజెక్ట్ అధికారి చిత్ర మిత్రా, అటవీ శాఖ అధికారి రాహుల్ కిషన్ జాడవ్ తో కలిసి మేడారంలో జరుగుతున్న అభివృద్ధి పనులను పరిశీలించారు. సమృక్త-సారలమ్మ అలయ అభివృద్ధి పనులు, శిలా శిల్పాల తయారీ, క్యూలైన్ నిర్మాణం, గోవిందరాజు-పగిడిద్ద రాజుల గద్దెల పనులు, అలయ నేల పనులు, ప్రహరీ స్తంభాల నిర్మాణం, చిలుకలగుట్ట రహదారి, జంపన్నవాగు, కన్నెపల్లి, బస్సు నిలయం పరిసరాల్లో జరుగుతున్న పనులను పరిశీలించారు. అనంతరం మేడారంలోని వారిత హోటల్ లో సంబంధిత శాఖల ఉన్నతాధికారులు, గుత్తేదారులతో అభివృద్ధి పనుల పురోగతిపై సమీక్ష నిర్వహించి దిశానిర్దేశం చేశారు. ఈ సందర్భంగా మంత్రి మాట్లాడుతూ, సమృక్త-సారలమ్మ జాత

ర సమీపిస్తున్న నేపథ్యంలో ఆలయ ప్రాంగణ పనులు, సివిల్ పనులు, గద్దెల చుట్టూ రక్షణ ఏర్పాట్లు, బయటి వైపు రహదారుల నిర్మాణాన్ని డిసెంబర్ 31లోపు, మిగిలిన పనులను జనవరి 5లోపు పూర్తి చేయాలని ఆదేశించారు. ప్రధాన ద్వారం పనులు కూడా అదే గడువులో పూర్తిచేయాలని సూచించారు. జాతర సమయంలో భక్తులకు ఎలాంటి ఇబ్బందులు తలెత్తకుండా ఆలయ ప్రాంగణం, గద్దెల పరిసరాలు, రహదారుల వెంట విద్యుత్ డిపాల ఏర్పాటు, తాగునీటి కోసం శాశ్వత నీటి నిల్వ ట్యాంకుల నిర్మాణం చేపడుతున్నామని తెలిపారు. అన్ని రహదారుల నిర్మాణం పూర్తి చేసి రవాణా సౌకర్యాలు మెరుగుపరుస్తామని పేర్కొన్నారు. తాత్కాలిక ఏర్పాట్లతో కాకుండా శాశ్వత అభివృద్ధి పనులకే ప్రాధాన్యం ఇస్తున్నామని, సుందరీకరణలో భాగంగా పచ్చదనం పెంచే కార్యక్రమాలు కూడా చేపడుతున్నామని తెలిపారు. ఈసారి గతంతో పోలిస్తే భక్తుల సంఖ్య మరింతగా పెరిగే అవకాశముందని మంత్రి వెల్లడించారు. వంత్రి అనసూయ సీతక్క మాట్లాడుతూ, ఆదివాసీ గిరిజనుల ఆస్తిత్వాన్ని కాపాడుతూ పనులు చేపట్టామని, సంప్రదాయాలకు విరుద్ధంగా ఏ పని చేయడం లేదని స్పష్టం చేశారు. రాబోయే తరాలకు అమృతార్థ చరిత్ర తెలియాలనే ఉద్దేశంతో శిల్పాలను రూపొందిస్తున్నామని తెలిపారు. పార్లమెంట్ సభ్యుడు బలరాం నాయక్ మాట్లాడుతూ, మేడారం మహాజాతరపై రాష్ట్ర ప్రభుత్వం ప్రత్యేక దృష్టి సారించి భారీ నిధులతో అభివృద్ధి పనులు చేపట్టడం అభినందనీయమన్నారు. మేడారం మహాజాతరను అత్యంత వైభవంగా నిర్వహించేందుకు ప్రభుత్వం అన్ని ఏర్పాట్లు చేస్తోందని, భక్తుల భద్రత, సౌకర్యాల ప్రధాన లక్ష్యంగా ముందుకు సాగుతున్నామని అధికారులు తెలిపారు.



పేదరిక నిర్మూలనపై దింగ్ లెక్కలు!

భారతదేశంలో పేదరిక నిర్మూలన అన్నది కేవలం కాగితాలకే పరిమితం అవుతోంది. పేదలు ఉంటేనే రాజకీయ నాయకుల మనుగడ సాధ్యం అవుతుంది. పేల పేరుతో దుబారా చేయడం సులువవువతుంది. అనేక పథకాలను ప్రకటిచడం, డబ్బులను దుబారా చేయడం, ఓట్లను దండుకోవడం అన్న ప్రక్రియ నిరంతరంగా సాగాలి. అందుకే పేదల పేరుతో నిత్యం ఏదో ఓ కార్యక్రమం సాగుతూనే ఉంటుంది. ఇటీవల ఉపాధి హామీ పథకం పేరు మారింది. దీంతో అన్నిపార్టీలు గగ్గోలు పెడుతున్నాయి. మహాత్మాగాంధీ పేరు తొలగించడంపై ఆందోళనలకు దిగాయి. లెఫ్ట్ పార్టీలు కూడా ఇందులో పాలుపంచు కోవడం దారుణం. పేరులో విమండున్న జ్ఞానం లేకుండా గగ్గోలు పెడుతున్నారు. ఉపాధిహామీతో అనలు కూలీలకు కరువు వచ్చింది. ప్రభుత్వ ధనం వృథా అవుతోంది. వ్యవసాయ పనులు జరగడం లేదన్నది ప్రధాన ఆరోపణ. అయితే ఈ పథకం కింద గ్రామస్థాయిలో నిర్మాణాత్మక పనులేవీ ఇప్పటి వరకు జరగలేదు. కేవలం మట్టి ఎత్తిపోయడం తప్ప. దీనికోసం వేలకోట్లు తగలేశారు. ఇకపోతే కోట్లాదిమందిని పేదరికం నుంచి బయటపడేశామని, కోట్ల మందికి ఇళ్లు కట్టించామని కేంద్రం చెబుతోంది. ఇంత జరిగితే పేదరికం లేకుండా పోవాలి. అలాంటప్పుడు ఉచిత బియ్యం, ఉచిత ఇల్లు, ఉచిత కరెంట్, ఉచిత గ్యాస్ వంటి పథకాలు అవసరం లేదు. ఓ వైపు పేదరిక నిర్మూలన జరిగిందని చెబుతూనే.. మరోవైపు పేదల పేరుతో పథకాల దందా సాగుతోంది. ఇది పాలకుల దృంద్వ విధానాలకు నిదర్శనం. పేదలు ఉంటేనే ఓట్లు రాలుతాయని వారికి తెలుసు. భారత్‌లో పేదలు జనాభాలో 5.25 శాతం మాత్రమే ఉన్నారంటూ ప్రపంచబ్యాంక్ ప్రకటించింది. తలసరి రోజు ఖర్చు రూ.62గా నిర్ధారించి అంతకన్నా తక్కువ ఆదాయం వస్తున్నవారు 5.25 శాతం మాత్రమే ఉన్నారని ప్రకటించింది. ఇక నీతి ఆయోగ్ 2022-23 నాటికి దేశంలో 5 శాతం మాత్రమే నిరుపేదలు ఉన్నట్లు ప్రకటించింది. గ్రామాల్లో రూ.57, పట్టణాల్లో రూ.69 వాపున రోజుకు తలసరి ఆదాయం గనుక వస్తే బాగుంటా నిరుపేదలు కానట్టే లెక్కించింది. పేదరిక స్థాయి నిర్ధారించేట వుడు ఆ సామ్యుతో రోజువారీ అవోరపు అవసరాలతోబాటు వై్యానికి, దుస్తులు వగైరాలకు, రవాణాకు, అద్దెకు కూడా చెల్లించగలిగా ఉండాలి. ఇప్పుడు నిర్ణయించిన స్థాయిలో బతకాలంటే వాళ్ళు ఇల్లా వాకిలీ లేని బిచ్చగాళ్ళుగా మాత్రమే మిగులుతారు. ఈ లెక్కన చూస్తే మరో ఏడాది నాటికి ఇండియాలో నిరుపేదలు అనేవారే లేరంటూ ప్రభుత్వం ప్రకటించవచ్చు. పెరుగుతున్న విద్య, వైద్యపు ఖర్చులతో కోట్లాదిమంది అదనంగా పేదరికంలోకి అనునిత్యమూ దిగజారిపోతూ వుంటే, కనీస పౌష్టికాహార లోపం వారిని జీవచ్ఛాలుగా చేస్తూ వుంటే, మరోపక్క ప్రపంచబ్యాంక్ తన తప్పుడు లెక్కలతో నిరుపేదలు తగ్గిపోయారంటూ ప్రకటిస్తూ వారిని అవహేళన చేస్తూనే వుంది. ఎందుకంటే ఇంత తక్కువ స్థాయిలో బతకలేక ఈ నిరుపేదలంతా అప్పటికీ చచ్చిపూ-రుకుంటారు. కనీస పౌష్టికాహార స్థాయిని బట్టి పేదరికపు స్థాయిని గనుక నిర్ణయిస్తే అది ప్రభుత్వం నిర్ణయించినదానికి మూడు రెట్లున్నా ఉంటుంది. ఆ స్థాయికి దిగువన ఇప్పుడు 65 శాతం ప్రజలు పడిపోయారు. కుటుంబాలను గుర్తించేందుకు గ్రామాల వారీగా లెక్కలు తీయాలివ ప్రపంచబ్యాంక్ మాత్రం ఇటువంటిదేమీ చేయడం లేదు. నిరుపేదరికపు స్థాయిని అమెరికన్ డాలర్లలో రోజుకు 3 డాలర్లుగా నిర్ధారించింది. ఆ ప్రకారం చూస్తే ఇప్పుడు డాలరు-రూపాయి మారకపు విలువ ప్రకారం పేదరికపు స్థాయి రూ.270గా ఉండాలి. కాని వాస్తవ మారకపు రేటు ప్రకారం కాకుండా అందులో 0.28 శాతం రేటు ప్రకారం మాత్రమే లెక్కిస్తోంది! ఇక్కడి అధికారిక పేదరిక స్థాయికి దగ్గరగా ఉండేట్లు వాస్తవ మారకపు రేటును సవరిస్తోంది! ఇలా వివిధ దేశాల్లో అధికారిక లెక్కల్లో పేదరికపు స్థాయిని హీనమైన స్థాయికి దిగజార్చు తున్నారు. ఆ స్థాయిలో ప్రాణాలను నిలబెట్టుకోవడమే అసాధ్యం అన్న వాస్తవాన్ని తెలిసి కూడా లెక్కల కోసం ఇలా చేస్తున్నారని అనుకోవాల్సిందే. చాలా దశాబ్దాలుగా ప్రభుత్వాలు పేదరికపు స్థాయిని లెక్కించే విధానాన్ని అసమగ్రంగా చేపడుతున్నాయి. ఇది ప్రపంచబ్యాంక్ ఆదేశాల మేరకే జరుగుతోందన్నది స్పష్టం. మొట్టమొదట లెక్కించిన కనీస పేదరిక స్థాయి మాత్రమే సరైన పద్ధతిలో సాగింది. తరవాత ధరల సూచీ ఆధారంగా నవరిస్తూ వచ్చారు. అలా నవరించిన తర్వాత ఆ సామ-్యుతో పోరుడు లేదా ఓ కుటుంబం కనీస పౌష్టికాహారం పొందగలుగుతున్నారా లేదా అన్నది మాత్రం ఎక్కడా పరిశీలించిన పాపాన పోలేదు. పేరకాన్ని లెక్కించే విషయంలో దేశంలో చదువుకున్న వారికీ ఈ ప్రభుత్వం, ప్రపంచబ్యాంక్ అనుసరిస్తున్న పద్ధతి ఎంత అర్ధరహితమో తెలియదు గనుకనే ప్రభుత్వపు అటలు సాగుతున్నాయి.ఇలా ప్రతీసారి అధికారిక లెక్కలు పేదరిక స్థాయిని అంతకంతకూ తగ్గిస్తూనే వస్తున్నాయి. అది కాస్తా ఇప్పుడు అసందర్భమైన, అర్థం లేని స్థాయికి చేరింది. ప్రభుత్వం నిర్ణయించిన పేదరిక స్థాయి కనీసం ప్రాణాలవైనా నిలబెట్టుకోడానికి కూడా పనికిరాదు. అందువేత మా దేశంలో నిరుపేదలే లేరు అని చెప్పుకోవడం దౌర్భాగ్యం అవుతుంది తప్ప మరోదేమీ కాదు. నిజానికి కాలానుగుణంగా కనీస అవసరాలు మారుతూ వుంటాయి. ఆ మార్పును పరిగణనలోకి తీసుకోవాలి. కాని అలా తీసుకోకపోయినప్పటికీ, పాత స్థాయిలోనే అవసరాలు కొనసాగుతున్నాయని అనుకు న్నప్పటికీ, వాటిలో వచ్చిన మార్పులవైనా పరిగణనలోకి తీసుకోవాలి. 50 సంవత్సరాల క్రితం విద్య, వైద్యం ప్రభుత్వ వ్యవస్థ ద్వారా అందుతూవుండేవి. అప్పుడు వాటి కోసం చేయవలసిన ఖర్చు నామ మాత్రంగా ఉండేది. ఇప్పుడు ఆ సేవలు ప్రైవేటుదరం అయ్యాయి. వాటి ధరలు శరవేగంగా పెరిగిపోతూ వున్నాయి. ఇటు వైద్యానికి, చదువుకు, అటు అవోరానికి ఖర్చు సర్దుబాటు చేయడం చాలా కుటుంబాలకు అసాధ్యం అయిపోతోంది. దీని వలన ఎక్కువమంది పేదల పౌష్టికాహార స్థాయి పడిపోతోంది. అంతేగాక, ఇంతవరకూ పేదలుగా పరిగణించబడనివారు కూడా ఇప్పుడు పేదరిక స్థాయికి దిగువకు జారిపోతున్నారు. జాతీయ శాంపిల్ సర్వే గణాంకాల ప్రకారం ఇండియాలో గ్రామాల్లోను, పట్టణాల్లోను తలసరి పౌష్టికాహార లభ్యత చాలా వేగంగా పడిపోయింది. ఇది గమనించకుండా పేదరికం నుంచి విముక్తి పొందాలని, పేదరికం తగ్గిందని లెక్కలు వేసుకోవడం ఆత్మహత్యా సదృశ్యం కాగలదు.

బంగ్లాదేశ్‌లో అల్లర్లు.. హిందువుల ఊచకోత

• బంగ్లా హైకమిషన్ ముందు వీహెచ్పీ ఆందోళన

న్యూఢిల్లీ, డిసెంబర్ 23: బంగ్లాలో అల్లర్లు, హిందువులపై ఊచకోతలకు నిరసనగా వీహెచ్పీ ఆందోళనకు దిగింది. దేశ రాజధాని ఢిల్లీలోని బంగ్లాదేశ్ హైకమిషన్ వద్ద మంగళవారం తీవ్ర ఉద్రిక్తత చోటుచేసుకుంది. బంగ్లాలో హిందువులపై దాడులను ఖండిస్తూ విశ్వహిందూ పరిషత్ అధ్యక్షులతో కార్యకర్తలు పెద్దఎత్తున బంగ్లా హైకమిషన్ కార్యాలయానికి చేరుకున్నారు. దీంతో ముందుజాగ్రత్త చర్యగా ఢిల్లీ పోలీసులు హైకమిషన్ కార్యాలయం వద్ద భద్రతను కట్టుదిట్టం చేశారు. ప్రదర్శకులు బారీకేడ్లను నెట్టుకుని లోపలకు దూసుకెళ్లేందుకు ప్రయత్నించడంతో పోలీసులు వారిని అడ్డుకున్నారు. ధాకాలో జరిగిన ఘటనను నిరసిస్తూ ప్రదర్శకులు పెద్దఎత్తున నినాదాలు చేశారు. వీహెచ్పీతో పాటు పలు హిందూ సంస్థలు ఈ నిరసన ప్రదర్శనలో పాల్గొన్నాయి. బంగ్లాదేశ్‌లోని మయమన్ సింగ్ జిల్లాలో గత వారం దీవు చంద్ర దాస్ అనే 25 ఏళ్ల హిందూ యువకుడిని దుండగులు గతవారంలో దారుణంగా కొద్దెంచారు. చెట్టుకు వేలాడదీసి ఉరితీశారు. అనంతరం మృతదేహాన్ని రోడ్డుపై పడేసి నిప్పుపెట్టారు. ఈ ఘటనపై భారత్‌లో తీవ్ర నిరసనలు వ్యక్తమవుతున్నాయి. ప్రపంచ దేశాలు సైతం ఈ ఘటనను



తీవ్రంగా ఖండించాయి. దీవు చంద్రదాస్ దారుణ హత్యతో ప్రయేయమున్న 12 మందిని బంగ్లా పోలీసులు అదుపులోనికి తీసుకున్నారు. బంగ్లాదేశ్‌లో గత ఏడాది షేక్ హసీనా ప్రభుత్వం గద్దెదిగడానికి దారితీసిన విద్యార్థి ఉద్యమానికి నాయకత్వం వహించిన షరీఫ్ ఓస్మాన్ హాదీపై గుర్తుతెలియని వ్యక్తులు ఇటీవల కాల్పులు జరపడం, సింగపూర్‌లో చికిత్స పొందుతూ అతను కన్నుమూయడంతో దేశ

వ్యాప్తంగా హింసాకాండ చెలరేగింది. దీనికి కొనసాగింపుగా నేషనల్ సిటిజన్ పార్టీ యువనేత మొతలేద్ సిక్టార్‌పై సోమవారంనాడు గుర్తుతెలియని సాయుధుడు కాల్పులు జరిపాడు. ఆ కాల్పుల్లో అతని తల ఎడమ వైపు తూటా దూసుకెళ్లింది. ప్రస్తుతం ఆసుపత్రిలో సిక్టార్ చికిత్స పొందుతున్నాడు. వచ్చే ఏడాది ఫిబ్రవరి 12న బంగ్లాదేశ్‌లో పార్లమెంట్ ఎన్నికలు జరగాల్సి ఉన్నాయి.

శాస్త్రీకృతంగా కోయిల్ ఆక్వార్ తిరుమంజనం



తిరుమల, డిసెంబర్ 23: తిరుమల శ్రీవారి ఆలయంలో 30 తేదీన వైకుంఠ వికాదశి పర్వదినాన్ని పురస్కరించుకుని మంగళవారం కోయిల్ ఆక్వార్ తిరుమంజనం శాస్త్రీకృతంగా నిర్వహించారు. ఈ సందర్భంగా ఆనందనిలయం మొదలుకొని బంగారువాకిలి వరకు, శ్రీవారి ఆలయం లోపల ఉప దేవాలయాలు, ఆలయ ప్రాంగణం, పోటు, గోడలు, పైకప్పు, పూజాసామగ్రి తదితర వస్తువులను పవిత్రమైన పరిమళ జల్యాన్ని ప్రోక్షణ చేసి, నీటితో శుభ్రం చేశారు. ప్రత్యేక పూజ, వైవేద్యం కార్యక్రమాలను అర్చకులు శాస్త్రీకృతంగా నిర్వహించిన అనంతరం భక్తులను దర్శనానికి అనుమతించారు. ఈ సందర్భంగా ఆలయం వెలుపల ఈవ్ అనిల్ కుమార్ సింఘాల్ మీడియాతో మాట్లాడుతూ, సాధారణంగా ఉాది, ఆ జీవార ఆస్థానం, బ్రహ్మోత్సవాలు, వైకుంఠ వికాదశి పర్వదినాల ముందు వచ్చే మంగళవారం కోయిల్ ఆక్వార్ తిరుమంజనం నిర్వహించడం అనవాయితీగా వస్తోందన్నారు. ఈ సందర్భంగా వైకుంఠ ద్వార దర్శనాలకు సంబంధించి టీటీడీ చేసిన ఏర్పాట్ల గురించి ఈ వో మాట్లాడుతూ డిసెంబర్ 30 నుండి జనవరి 8వ తేదీ నిర్వహించనున్న వైకుంఠ ద్వార దర్శనాల కోసం పగడ్బంది ఏర్పాట్లు చేస్తున్నట్లు తెలిపారు. రెండు నెల లుగా అధికార

యంత్రాంగం తనిఖీలు నిర్వహించి ప్రవేశ, నిష్క్రమణ మార్గాలు, భద్రతా ఏర్పాట్లు, అన్న ప్రసాదాలు, వసతి, క్యాటర్లైన నిర్వహణ, పార్కింగ్ సౌకర్యాలపై ప్రణాళికలు సిద్ధం చేశారని చెప్పారు. చంద్రబాబు నాయుడు దిశానిర్దేశం మేరకు వైకుంఠ వికాదశిపై ప్రత్యేక టోర్చు సమావేశం నిర్వహించి సా మాన్య భక్తులకు పెద్దపీట వేస్తూ పలు కీలక నిర్ణయాలు తీసుకోవడం జరిగిందన్నారు. డిసెంబర్ 30న వైకుంఠ వికాదశి, 31న వైకుంఠ ద్వాదశి, జనవరి 1వ తేదీలకు సామాన్య భక్తులకు ఈ-డివ్ విధానం ద్వారా దర్శన టోకెన్లు కేటాయించామన్నారు. భక్తులందరికీ అవకాశం కల్పించాలనే ఉద్దేశంతో ఐదు రోజుల పాటు ఈ-డివ్ రిజిస్ట్రేషన్ కు అవకాశం కల్పించామన్నారు. దాదాపు 24 లక్షల మంది భక్తులు ఈ-డివ్ కు రిజిస్ట్రేషన్ చేసుకోగా మొదటి మూడు రోజులకు 1.89 లక్షల భక్తులను ఈ-డివ్ ద్వారా ఎంపిక చేసి టోకెన్లు కేటాయించామని తెలిపారు. ఈ మూడు రోజులకు టోకెన్లు పొందిన భక్తులకు నిర్దేశిత తేదీ, సమయాన్ని కేటాయించడం జరిగిందని, ఆ సమయం ప్రకారమే భక్తులు దర్శనానికి వస్తే ఎలాంటి ఇబ్బంది కలగకుండా రెండు గంటల్లోనే దర్శనభ్యాగం కలుగుతుందని

అక్రమవసలదారులకు ట్రంప్ గాలం

స్వచ్ఛందంగా అమెరికా వీడే వారికి 3వేల డాలర్ల తోఫా

విమాన ప్రయాణం కూడా ఉచితమే

వాషింగ్టన్, డిసెంబర్ 23: అక్రమ వలసదారులను దేశం నుంచి పంపించేందుకు అనేక ప్రయత్నాలు చేస్తున్న ట్రంప్ యంత్రాంగం.. వారికి గతంలో ప్రకటించిన ఓ ఆఫర్‌ను బారీగా పెంచింది. అమెరికా వీడేందుకు అంగీకరించిన వారికి ఇస్తామన్న స్టెఫండీను మూడు వేల డాలర్లకు పెంచినట్లు వేర్పొంది. స్వదేశానికి వెళ్లిపోయేందుకు ఉచితంగా విమాన ప్రయాణ సదుపాయానికి ఇది అదనమని తెలిపింది. ఈ హాల్‌దే ఆఫర్ ఈ ఏడాది చివరి వరకు మాత్రమేనని సోషల్ మీడియాలో ఓ ప్రకటన చేసింది. డిసెంబర్ 1వ తేదీ ప్రకారం ఈ ఏడాది జనవరి నుంచి 19లక్షల మంది అక్రమ వలసదారులు స్వచ్ఛందంగా దేశాన్ని వీడిపోయారని సమాచారం. వీరిలో కొన్ని వేల మంది నీటీబీ హోమ్ యాప్‌ను వినియోగించు కున్నట్లు తెలిసింది. (ట్రంప్ రెండోసారి అధికారం చేపట్టిన తొలి ఆరు నెలల్లోనే 1.5లక్షల మందిని బహిష్కరించగా.. దాదాపు 1.3వేల మంది స్వచ్ఛందంగా వెళ్లిపోయినట్లు తెలిసింది. అయితే, ఈ గణాంకాలకు సంబంధించి అధికారిక సమాచారం వెలువడలేదు. అక్రమ వలసదారులపై కొరడా ఝుళిపిస్తున్న ట్రంప్ యంత్రాంగం.. వందలాది మందిని అరెస్టు చేస్తోంది. అనంతరం



వారిని నిర్బంధ కేంద్రాలకు తరలిస్తోంది. ఈ క్రమంలో స్వచ్ఛందంగా అమెరికా వీధాలనుకునే వారికి ప్రోత్సాహకంగా వెయ్యి డాలర్లు ఇస్తామని డిపార్ట్‌మెంట్ ఆఫ్ హోమ్‌ల్యాండ్ సెక్యూరిటీ ఈ ఏడాది మేలో ప్రకటించింది. ఇందుకోసం కచ్చెట్ట అండ్ బార్డర్ ప్రొటెక్షన్ హోమ్ యాప్‌లో నమోదు చేసుకోవాలని సూచించింది. అటువంటి వారిని నిర్బంధించాల్సిన అవసరం లేకుండా చూస్తామని, బలవంతంగా స్వదేశానికి తరలించాల్సిన జాబితా నుంచి తొలగిస్తామని పేర్పొంది. అంతేకాదు వారిపై విధించిన జరిమానాలపైనా మినహాయింపు ఇస్తామని చెప్పింది. ప్రభుత్వం అందిస్తోన్న ఈ ప్రత్యేక ఆఫర్‌ను సద్వినియోగం చేసుకోని అక్రమ వలసదారులకు అరెస్టు, బహిష్కరణ మాత్రమే మార్గమని డిపార్ట్‌మెంట్ అధికారులు హెచ్చరిస్తున్నారు. అంతేకాదు అటువంటి వారికి అమెరికాకు మళ్లీ తిరిగి వచ్చే అవకాశమే ఉండదని స్పష్టం చేస్తున్నారు.

రాష్ట్రంలో మౌలిక వసతుల కల్పనపై దృష్టి

బీహార్ సిఎం నితీశ్‌కు ధర్మార్ ప్రశంసలు

న్యూఢిల్లీ, డిసెంబర్ 23 : కేంద్రంలోని భాజపాపై ప్రశంసలు కురిపిస్తూ.. ప్రతిపక్ష కాంగ్రెస్ పార్టీ సీనియర్ నేత శశిధర్మర్ నిత్యం వార్తల్లో నిలుస్తుంటారు. ఓ సారి మోడిని ప్రశంసిస్తూనే మరోవారు, ఉపాధి చట్టానికి గాంధ్య పేరు తొలగించడంపైనా విమర్శలు గుప్పించారు. తిరువనంతపురంలో బిజెపి గెలుపును స్వాగతించారు. తాజాగా బీహార్‌లోని ఎన్డీయే



కూటమి పాలనను అభినందించారు. రాష్ట్రంలో మౌలిక వసతుల కల్పనపై ప్రభుత్వం ఎక్కువగా దృష్టి పెట్టిందన్నారు. ఓ కార్యక్రమంలో పాల్గొనేందుకు ధర్మార్ బీహార్‌లో పర్యటించారు. ఈ సందర్భంగా ఓ వార్తా సంస్థతో మాట్లాడుతూ ఆయన ఈ వ్యాఖ్యలు చేశారు. ఇంతకుముందు తాను విన్న దానికంటే బీహార్‌లో మౌలిక సదుపాయాలు మెరుగ్గా ఉన్నాయన్నారు. రోడ్డు బాగున్నాయన్నారు. గతంలో ఎప్పుడూ లేనివిధంగా అర్ధరాత్రి దాటిన తర్వాత కూడా ప్రజలు వీధుల్లోకి వస్తున్నారు.. శాంతి, భద్రతలు మెరుగుపడ్డాయన్నారు. విద్యుత్, నీ టి సదుపాయాలు కూడా సరిగ్గా ఉన్నాయని ధర్మార్ అన్నారు. ఇటీ వల సంవత్సరాల్లో చాలా మంచి పనులు జరిగాయన్నారు. ఈ సం దర్భంగా రాష్ట్ర ముఖ్యమంత్రి నీతీశ్ కుమార్ గురించి ప్రశ్ని అడగా.. తనను ఇక్కడి రాజకీయాల్లోకి లాగొద్దని వ్యాఖ్యానించారు. ఇక్కడ జరిగిన అభివృద్ధి చూసి సంతోషంగా ఉందన్నారు. ధర్మార్ స్వామిపై కాంగ్రెస్ నుంచి ఎలాంటి స్పందన రాలేదు. ఇక, కాంగ్రెస్ సీనియర్ నేత ఆయన ధర్మార్.. ఇటీవల ప్రధాని మోదీని, అధికార భాజపాపై ప్రశంసలు కురిపిస్తూ పలుమార్లు వ్యాఖ్యలు చేశారు. దీనిపై సొంత పార్టీ నేతల నుంచి తీవ్ర విమర్శలు వెలువడ్డాయి.



విజయ్ హజారే ట్రోఫీలో కోహ్లా, రోహిత్..

ప్రతిష్టాత్మక దేశవాళీ వన్డే టోర్నీ విజయ్ హజారే ట్రోఫీకి రంగం సిద్ధమైంది. బుధవారం నుంచి ఈ టోర్నీకి తెరలేవనుంది. 15 ఏళ్ల సుదీర్ఘ సమయం తర్వాత భారత క్రికెట్ దిగ్గజాలు విరాట్ కోహ్లా, రోహిత్ శర్మ ఈ టోర్నీ బరిలోకి దిగుతున్నారు. న్యూఢిల్లీ తరపున విరాట్ కోహ్లా, ముంబై తరపున రోహిత్ ఆడనున్నారు. ఇప్పటికే ఈ ఇద్దరూ ఆటగాళ్లు ఆయా జట్లతో కలిసి సన్నాహకాలు మొదలుపెట్టారు. ఈ ఇద్దరూ తమ జట్ల తరపున తొలి రెండు మ్యాచ్లు ఆడనున్నారు. కోహ్లా, రోహిత్ శర్మతో పాటు రిషభ్ పంత్ (ఢిల్లీ కెప్టెన్), శుభ్‌మన్ గిల్, అభిషేక్ శర్మ, అర్జున్ సింగ్ (పంజాబ్), మహమ్మద్ షమీ (ఐదాల్), హర్దిక్ పాండ్య (ఐదాల్) వంటి స్టార్ ఆటగాళ్లు కూడా తమ రాష్ట్ర జట్ల తరపున బరిలోకి దిగుతున్నారు. అంతర్జాతీయ మ్యాచ్‌లు లేని సమయంలో సెంట్రల్ కాంట్రాక్ట్ ఉన్న ఆటగాళ్లు తప్పనిసరిగా దేశవాళీ క్రికెట్ ఆడాలని బీసీసీఐ తెచ్చిన కొత్త నిబంధన కారణంగా భారత ఆటగాళ్లు బరిలోకి దిగుతున్నారు. దాంతో ఈ టోర్నీకి క్రేజ్ నెలకొంది. డిసెంబర్ 24 నుంచి జనవరి 18 వరకు ఈ టోర్నీ జరగనుంది. జనవరి 12 నుంచి నాకౌట్ మ్యాచ్‌లు జరగనుండగా.. జనవరి 18న ఫైనల్ మ్యాచ్ జరగనుంది. మొత్తం 38 జట్లు బరిలోకి దిగుతున్నాయి. బెంగళూరు వేదికగా ఆంధ్ర జట్లతో ఢిల్లీ తొలి మ్యాచ్ ఆడనుంది. ఆంధ్ర జట్టుకు ఆలేరొండర్‌గా నితీష్ కుమార్ రెడ్డి కెప్టెన్‌గా వ్యవహరిస్తున్నాడు. అయితే ఈ మ్యాచ్‌కు ప్రేక్షకుల అనుమతి లేదు. ఐపీఎల్ 2025 సీజన్ విజయానంతరం చిన్నస్వామి స్టేడియం బయట జరిగిన తొక్కినలాట నేపథ్యంలో ఈ నిర్ణయం తీసుకుంది. కనీసం 2000 నుంచి 3000 మంది అభిమానులను అయినా లోపలికి అనుమతించాలని కర్ణాటక క్రికెట్ అసోసియేషన్ కోరగా.. రాష్ట్ర ప్రభుత్వం తిరస్కరించింది. క్రిస్పిన్ సెలవుల నేపథ్యంలో అభిమానులు భారీగా తరలివచ్చే అవకాశం ఉండటంతో భద్రతా కారణాల రీత్యా అనుమతి నిరాకరించారు. ఈ మ్యాచ్ వేదికను కూడా చిన్నస్వామి నుంచి బెంగళూరులోని బీసీసీఐ సెంటర్ ఆఫ్ ఎన్న్‌లెస్సుకు తరలించారు. విజయ్ హజారే ట్రోఫీ మ్యాచ్‌లు స్టార్ స్పోర్ట్స్‌తో పాటు జియో హాట్ స్టార్ వేదికగా ప్రసారం కానున్నాయి. లీగ్ దశలో అన్ని మ్యాచ్‌లకు ప్రత్యక్ష ప్రసారం లేదు. కేవలం అహ్మదాబాద్, రాజ్‌కోట్ వేదికగా జరిగే మ్యాచ్‌లు మాత్రమే ప్రత్యక్ష ప్రసారం కానున్నాయి. దాంతో కోహ్లా, రోహిత్ మ్యాచ్‌లను చూసే అవకాశం



భారత ఆటగాళ్లపై ఐసీసీకి ఫిర్యాదు!

అందర్ 19 ఆసియా కప్ ఫైనల్లో భారత కుర్రాళ్లు నిబంధనలకు విరుద్ధంగా ప్రవర్తించారని, వారిపై ఐసీసీకి ఫిర్యాదు చేస్తామని పాకిస్తాన్ (క్రికెట్ బోర్డు(పీసీబీ) ఛైర్మన్ మోహసిన్ సఖ్వీ తెలిపారు. ఐసీసీ రూల్స్ ప్రకారం రాజకీయాలకు క్రికెటర్లు దూరంగా ఉండాలని, కానీ భారత ఆటగాళ్లు తమ పట్ల అనుచితంగా ప్రవర్తించారని సఖ్వీ ఆగ్రహం వ్యక్తం చేశారు. మైదానంలో కూడా తమ ఆటగాళ్లను తరుమా రెచ్చగొట్టారని తెలిపారు. భారత ఆటగాళ్లుపై అధికారికంగా ఐసీసీకి ఫిర్యాదు చేస్తామని తెలిపారు. అదివారం జరిగిన అందర్ 19 ఆసియాకప్ 2025 ఫైనల్లో పాకిస్తాన్ అందర్ 19 టీమ్ 191 పరుగుల భారీ తేడాతో భారత్‌ను చిత్తు చేసిన సంగతి తెలిసిందే. ఈ విజయం నేపథ్యంలో సోమవారం ఇస్లామాబాద్‌లో ప్రధాని షేహబాజ్ పరీఫ్‌ను పాకిస్తాన్ అందర్ 19 టీమ్ కలిసింది. ఈ కార్యక్రమంలో పాల్గొన్న మోహసిన్ సఖ్వీ అనంతరం మీడియాతో మాట్లాడుతూ.. భారత ఆటగాళ్లు తీరును తప్పుబట్టాడు. ఫైనల్ అనంతరం మోహసిన్ సఖ్వీ చేతుల మీదుగా రన్స్‌ల మెడల్స్ స్వీకరించేందుకు భారత అందర్ 19 టీమ్ ఆటగాళ్లు నిరాకరించారు. దాంతో ఐసీసీ అసోసియేట్ డైరెక్టర్ ముబిన్ షా సన్యాసి చేతుల మీదుగా భారత ఆటగాళ్లు మెడల్స్ అందుకున్నారు. ఈ ఘటనపై సఖ్వీ తీవ్ర అసహనం వ్యక్తం చేశారు. ప్రధానితో సమావేశం అనంతరం సఖ్వీ భారత ఆటగాళ్లపై మండిపడ్డాడు. సీనియర్ ఆటగాళ్లు ఆసియా కప్ సందర్భంగా కూడా సఖ్వీ చేతుల మీదుగా టైటిల్ అందుకునేందుకు భారత ఆటగాళ్లు నిరాకరించారు. దాంతో సఖ్వీ ట్రోఫీని తన వెంట తీసుకెళ్లాడు. ఇప్పటి వరకు భారత్‌కు అందజేయలేదు. ఈ ఘటనపై ఇరు జట్లు ఐసీసీకి ఫిర్యాదు చేశాయి. భారత ఆటగాళ్ల వ్యవహార శైలిని పాకిస్తాన్ అందర్ 19 టీమ్ మెంటల్ సర్దురాజ్ అహ్మద్ కూడా తప్పుబట్టాడు. భారత కుర్రాళ్లు క్రీడా స్ఫూర్తికి విరుద్ధంగా వ్యవహరించారని మండిపడ్డాడు. 'గతంలో మేం క్రికెట్‌ను గౌరవించే భారత జట్టుతో ఉన్నాం. కానీ ఈ కుర్రాళ్లు ప్రవర్తించిన తీరు అగౌరవంగా ఉంది. గెలుపు సందర్భాల గౌరవప్రదంగా ఉండాలని నేను మా ఆటగాళ్లకు చెప్పాను. మా కుర్రాళ్లు ఈ ఫార్మాట్‌లో తమ సామర్థ్యాన్ని నిరూపించుకోవాలని నేను ఆశించాను. మా ఆటగాళ్లకు నేను చెప్పింది ఒక్కటే.. మీ మీద మీరు నమ్మకం ఉంచండి, ప్రత్యర్థులు ఏం చేసినా వట్టింపు కోవద్దని చెప్పాను. క్రీడల పట్ల భారత్ తీరు సరిగ్గా లేదు. ఈ టోర్నీలో భారత జట్టు ప్రవర్తించిన తీరు అనైతికం. మేం అయితే క్రీడాస్ఫూర్తితోనే విజయ సందర్భాలు జరుపుకున్నాం. భారత్ ఏం చేసింది అనేది వారి స్వయంకృతం.' అని సర్దురాజ్ అహ్మద్ అన్నాడు.

తెలుగు సిసీ, క్రీడాభిమానులకు ఇదో డబుల్ బోనాంజా న్యూస్. ఒకేసారి ఇటు సిసీ అభిమానులను అటు క్రికెట్ ఫ్యాన్స్‌ను అలరించే టీవీఎల్ టాలీవుడ్ ప్రొ లీగ్‌కు సర్వం సిద్ధమైంది. ప్రముఖులు పాల్గొనే ఈ టోర్నీ ఫిబ్రవరి 13 నుంచి హైదరాబాద్ ఉప్పల్ స్టేడియంలో జరగనుంది. మద్యాహ్నం హెచ్‌బీసీలో ఆదివారం ఈ లీగ్ ట్రోఫీని, జెర్నీని సిసీ, క్రికెట్ ప్రమంఖులు ఆవిష్కరించారు. దిగ్గజ కపిల్ దేవ్, వీరేంద్ర సెహ్వాగ్, సురేశ్ రైనాలతో పాటు సిసీ నిర్మాత దిల్ రాజు, నటుడు సోనూ సూద్, సంగీత దర్శకుడు తమన్, నటి రాశీ ఖన్నా ఈ కార్యక్రమంలో పాల్గొన్నారు. ఈ కార్యక్రమంలో కపిల్ దేవ్, వీరేంద్ర సెహ్వాగ్, దిల్ రాజు, సోనూ సూద్ కలిసి స్వేచ్ఛాపూర్వక క్రికెట్ మ్యాచ్ ఆడారు. టాలీవుడ్.. క్రికెట్ పట్ల ఆసక్తి చూపడం అభినందనీయమన్నారు కపిల్దేవ్. హైదరాబాద్ అందమైన నగరమే కాదు, రుచికరమైన వంటకాలకు కేంద్రమని కొనియాడారు. సిసీ నటులు, టెక్నీషియన్లు



కలిసి క్రికెట్ లీగ్ ఆడటం మంచి పరిణామమన్నారు వీరేంద్ర సెహ్వాగ్. తెర మీద కనిపించే నటులతో పాటు తెర వెనుక ఉండి పని చేసేవారితో కలిసి టీవీఎల్ టోర్నీ

జరుగుతుందన్నారు దిల్‌రాజు. ఆరు జట్లతో కూడిన ఈ ప్రాంజైజ్ ఆధారిత లీగ్‌లో ప్రముఖ నిర్మాతలు జట్లకు యజమానులుగా వ్యవహరిస్తారని తెలిపారు.

విశాఖలో శ్రీలంకపై భారత్ అద్భుత విజయం



129 పరుగుల లక్ష్యాన్ని
11.5 ఓవర్లలో ఛేదించిన టీమిండియా
7 వికెట్ల తేడాతో శ్రీలంకపై భారత్ విజయం
5 టీ20ల సిరీస్‌లో 2-0తో భారత్ ఆధిక్యం



శ్రీలంకతో జరుగుతున్న ఐదు టీ20 మ్యాచ్‌ల సిరీస్‌లో భాగంగా విశాఖపట్నంలో జరిగిన రెండవ మ్యాచ్‌లో భారత మహిళల జట్టు అద్భుత విజయం సాధించింది. 129 పరుగుల లక్ష్యంతో బ్యాటింగ్‌కు దిగిన టీమిండియా 11.5 ఓవర్లలో మూడు వికెట్లు కోల్పోయి లక్ష్యాన్ని ఛేదించింది. తద్వారా 7 వికెట్ల తేడాతో ఘన విజయం సమోదా చేసింది. ఈ గెలుపుతో భారత్ సిరీస్‌లో 2-0 ఆధిక్యంలో నిలిచింది. షెఫాలీ వర్మ అద్భుతమైన బ్యాటింగ్‌తో జట్టు విజయంలో కీలక పాత్ర పోషించింది. ఆమె 34 బంతుల్లో 11 ఫోర్లు, 1 సిక్సుతో 69 పరుగులు

చేసి నాటాల్‌గా నిలిచింది. మిగిలిన బ్యాటర్లలో శిమిమా రోడ్రిగ్స్ 26 పరుగులు, స్మృతి మంధాన 14 పరుగులు, హర్షన్ ప్రీత్ కార్ 10 పరుగులు చేశారు.

అంతకముందు, టాప్ ఓడిపోయి బ్యాటింగ్‌కు దిగిన శ్రీలంక నిర్దీప్ 20 ఓవర్లలో 9 వికెట్లు కోల్పోయి 128 పరుగులు చేసింది. శ్రీలంక బ్యాటర్లలో హర్షన్ 33 పరుగులు, చమరి అటపట్టు 31 పరుగులు, హాసినీ పెరీరా 22 పరుగులు చేశారు. భారత బౌలర్లలో శ్రీచరణ్, వైష్ణవి శర్మ చెరో రెండు వికెట్లు తీయగా, క్రాంతి గౌడ్, స్పృహ రాణా చెరో వికెట్ పడగొట్టారు.

చరిత్ర సృష్టించిన దీప్తి శర్మ..

మంగళవారం విడుదలైన ఐసీసీ మహిళల టీ20ఐ ర్యాంకింగ్స్‌లో భారత స్టార్ ఆల్ రౌండర్ దీప్తి శర్మ నంబర్ వన్ బౌలర్‌గా నిలిచింది. ఇదిలా ఉండగా, బ్యాట్స్‌మెన్ వన్డే ర్యాంకింగ్స్‌లో స్మృతి మంధాన నంబర్ వన్ స్థానాన్ని కోల్పోయింది. దీప్తి శర్మ తొలిసారిగా టీ20ఐ అంతర్జాతీయ బౌలింగ్ ర్యాంకింగ్స్‌లో నంబర్ వన్ బౌలర్‌గా నిలిచింది. విశాఖపట్నంలో శ్రీలంకతో జరిగిన టీ20ఐ సిరీస్‌లోని మొదటి మ్యాచ్‌లో 4 ఓవర్లలో కేవలం 20 పరుగులు మాత్రమే ఇచ్చి 1 వికెట్ తీసిన దీప్తి, ఆస్ట్రేలియాకు చెందిన అన్నాబెల్ సదర్లాండ్‌ను అధిగమించి టాప్ బౌలర్‌గా నిలిచింది. ఇదిలా ఉండగా, దక్షిణాఫ్రికా కెప్టెన్ లారా వోల్వాడ్ వన్డే బ్యాటింగ్ ర్యాంకింగ్స్‌లో తిరిగి అగ్రస్థానాన్ని కెవలం చేసుకుంది. ఐర్లాండ్‌తో జరిగిన స్వదేశీ వన్డే సిరీస్‌లో చివరి రెండు మ్యాచ్‌లలో సెంచరీలు చేసిన వోల్వాడ్‌కు ఫ్లైయర్ ఆఫ్ ది సిరీస్ అవార్డు కూడా లభించింది. ఈ ప్రదర్శనతో, వోల్వాడ్ తన కెరీర్‌లో అత్యుత్తమ రేటింగ్‌ను సాధించింది. స్మృతి మంధానను అధిగమించి నంబర్ 1 స్థానాన్ని ఆక్రమించింది. నిజానికి, లారా వోల్వాడ్ ఇంతకు ముందు కూడా ఈ స్థానాన్ని ఆక్రమించింది. అంతేకాకుండా, శ్రీలంకపై అజేయ అర్థ సెంచరీ సాధించిన శిమిమా రోడ్రిగ్స్, టీ20 బ్యాట్స్‌మెన్ ర్యాంకింగ్స్‌లో ఐదు స్థానాలు ఎగబాకి టాప్ 10కి చేరుకుంది, తామిందన స్థానానికి చేరుకుంది. ఆమెతో పాటు స్మృతి మంధాన మూడవ స్థానంలో, షఫాలీ వర్మ పదవ స్థానంలో ఉన్నారు. అదే సమయంలో, బౌలింగ్‌లో, అరుంధతి రెడ్డి కూడా ఐదు స్థానాలు ఎగబాకి 36వ స్థానానికి చేరుకుంది.



టీ20ల్లో వరల్డ్ రికార్డు సృష్టించిన ఇండోనేషియా బౌలర్

అంతర్జాతీయ టీ20 క్రికెట్ చరిత్రలో అపూర్వమైన ఘట్టం ఆవిష్కృతమైంది. ఇండోనేషియాకు చెందిన ఫాస్ట్ బౌలర్ గెడె ప్రియాందన ఒకే ఓవర్‌లో ఐదు వికెట్లు పడగొట్టి సరికొత్త ప్రపంచ రికార్డు సృష్టించాడు. టీ20 ఫార్మాట్‌లో ఇప్పటివరకు ఎవరికీ సాధ్యం కాని ఈ అద్భుత ఫీట్‌ను సాధించిన తొలి బౌలర్‌గా చరిత్రకెక్కాడు. బాలి వేదికగా కంబోడియాతో జరిగిన తొలి టీ20 మ్యాచ్‌లో మంగళవారం ఈ సంచలనం చోటుచేసుకుంది. తొలుత బ్యాటింగ్ చేసిన ఇండోనేషియా, ధర్మ కేసుమా అజేయ శతకం (110) సాయంతో 167 పరుగులు చేసింది. అనంతరం 168 పరుగుల లక్ష్య ఛేదనలో కంబోడియా 15 ఓవర్లు ముగిసేసరికి 5 వికెట్లకు 106 పరుగులతో ఘర్షలేదనిపించింది. కానీ, 16వ ఓవర్ బౌలింగ్‌కు వచ్చిన ప్రియాందన మ్యాచ్ స్వరూపాన్నే మార్చేశాడు. ప్రియాందన తన ఓవర్‌లోని తొలి మూడు బంతులకు 3 వికెట్లు తీసి హ్యాట్రీక్ సమోదా చేశాడు. నాలుగో బంతి డాట్ కాగా, చివరి రెండు బంతులకు మరో రెండు వికెట్లు పడగొట్టాడు. చివరి రెండు బంతుల మధ్య ఒక వైడ్ ఉండడంతో ఈ ఓవర్లో ఒక అదనపు పరుగు మాత్రమే వచ్చింది. దీంతో కంబోడియా 107 పరుగులకే ఆటోట్ కాగా, ఇండోనేషియా 60 పరుగుల తేడాతో ఘన విజయం సాధించింది. ఇంతకుముందు టీ20ల్లో లసిత్ మలింగ్, రషీద్ ఖాన్, జేసన్ హోవ్లాడ్ వంటి దిగ్గజాలు ఒకే ఓవర్‌లో నాలుగు వికెట్లు తీసిన సందర్భాలు ఉన్నప్పటికీ, ఐదు వికెట్లు తీయడం ఇదే తొలిసారి. ప్రియాందన అసాధారణ ప్రదర్శన ప్రస్తుతం క్రికెట్ ప్రపంచంలో చర్చనీయాంశంగా మారింది.

